

ہفت روزہ

خدا مالدین

بیکلا
میں شہنشاہت مولا محمد علی
شیر الوداد وارہ لاہور

۲۳ شعبان المعظم ۱۳۰۲ھ
۲۵ مئی ۱۹۸۴ء

یہ از مطبعہ انجمن خدام الدین لاہور

۲۲/۳

احادیث الرسول

صلی اللہ علیہ وسلم

عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُؤْتَى بِأَنْدَمِ أَهْلِ الدُّنْيَا مِنْ أَهْلِ النَّارِ يَوْمَ الْقِيَامَةِ فَيُصْبَغُ فِي النَّارِ صَبْغَةً ثُمَّ يُقَالُ يَا ابْنَ آدَمَ هَلْ رَأَيْتَ خَيْرًا قَطُّ هَلْ مَرَّ بِكَ نَعِيمٌ قَطُّ فَيَقُولُ لَا وَاللَّهِ يَا رَبِّ رَأَيْتُ فِي الدُّنْيَا مِنْ أَهْلِ الْجَنَّةِ فَيُصْبَغُ بِصَبْغَةٍ فِي الْجَنَّةِ فَيُقَالُ لَهُ يَا ابْنَ آدَمَ هَلْ رَأَيْتَ بُؤْسًا قَطُّ وَهَلْ مَرَّ بِكَ شِدَّةٌ قَطُّ فَيَقُولُ لَا وَاللَّهِ يَا رَبِّ مَا مَرَّ بِي بُؤْسٌ قَطُّ وَلَا رَأَيْتُ شِدَّةً قَطُّ رَوَاهُ مُسْلِمٌ۔

ترجمہ: انسؓ سے روایت ہے کہ کہا کہ رسول اللہ صلی اللہ علیہ وسلم نے فرمایا دنیا داروں میں جو سب سے زیادہ نعمتوں والا تھا اور وہ دوزخیوں میں سے اپنے اعمال کے لحاظ سے قیامت

کے دن ہوگا اسے لایا جائے گا پھر اسے دوزخ میں ایک غوطہ دیا جائے گا پھر کہا جائے گا اے آدم کے بیٹے! کبھی کوئی بھلائی یا آرام بھی تم نے دیکھا، کبھی کوئی نعمت اور راحت بھی تم پر گزری؟ وہ کہے گا۔ خدا کی قسم اے میرے رب! میں نے کبھی راحت نہیں دیکھی۔ اور اس شخص کو بھی لایا جائے گا جو بہشتیوں میں سے دنیا میں سب سے زیادہ تکلیف میں تھا۔ اسے بہشت میں ایک غوطہ دیا جائے گا پھر اس سے پوچھا جائے گا کیا تم نے کبھی کوئی تکلیف دیکھی اور آیا تجھ پر کبھی سختی آئی ہے؟ پھر کہے گا خدا کی قسم نہیں آئی۔ اے میرے رب! مجھ پر کبھی کوئی سختی نہیں آئی اور نہ میں نے کبھی تکلیف ہی دیکھی ہے۔

وَعَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ يَقُولُ اللَّهُ لَا هَوْنَ أَهْلُ النَّارِ عَذَابًا يَوْمَ الْقِيَامَةِ

لَو أَنَّ لَكَ مَا فِي الْأَرْضِ مِنْ شَيْءٍ أَكُنْتَ تَفْتَدِي بِهِ فَيَقُولُ نَحْمَ فَيَقُولُ أَكُنْتُ مِنْكَ أَهْوَنُ مِنْ هَذَا وَأَنْتَ فِي صَلْبِ آدَمَ أَنْ لَا تُشْرِكَ بِي شَيْئًا قَابِلَتْ إِلَّا أَنْ تُشْرِكَ بِي۔ متفق علیہ اور انسؓ سے روایت ہے وہ رسول اللہ صلی اللہ علیہ وسلم سے روایت کرتے ہیں آپؐ نے فرمایا اللہ تعالیٰ قیامت کے دن سب سے اونے درجے والے عذاب کے دوزخی سے فرمائے گا جو چہرے زمین میں ہیں اگر وہ تیری ملکیت میں ہوں کیا تو وہ دے کر اس عذاب سے نجات پاتا۔ وہ کہے گا ہاں۔ اللہ فرمائے گا میں نے تجھ سے اس سے ادنیٰ چیز چاہی تھی۔ حالانکہ تو آدم کی پیٹھ میں تھا یہ کہ میرے ساتھ کسی کو شریک نہ بنا پھر تو نے انکار کیا۔ مگر یہ کہ میرے ساتھ تو شریک کرے۔

خدمت الہدی



جلد ۲۹ • شماره ۴۰
۲۳ شعبان المعظم • ۲۵ مئی
۱۴۰۴ھ • ۱۹۸۳ء

رئیس الادارہ
شیخ التفسیر حضرت مولانا عبید اللہ انور

مجلس ادارت

مولانا محمد اجمل قادری
عبدالرشید انصاری
ظہیر میر ایم اے ایل ایل بی

قلی معاذنی

○ زاہد الراشدی

○ نعیم آسی

○ محمد سعید الرحمن علوی

○ انتظار حسین اسعد

بدل اشتراک

سالانہ ۸۰/- ششماہی ۴۵/- سہ ماہی ۲۵/-

فی پرچہ ۲/- روپے

طابع: منہاج الدین صلاحی، مطبع شرکت پرنٹنگ پریس لاہور
ناشر: مولانا عبید اللہ انور
مقام: اندرون شیراز دروازہ، لاہور

بسم اللہ الرحمن الرحیم

اجتہاد کی اہمیت

○ اس کے تقاضے

از قلم حضرت مولانا عبید اللہ انور مظلمہ العالی

آج کل علمی حلقوں میں اجتہاد کی اہمیت اور ضرورت پر بہت زیادہ زور دیا جا رہا ہے اور جدید پیش آمدہ مسائل میں اجتہاد کے بارے میں اس پہلو پر بطور خاص بحث جاری ہے کہ اجتہاد کا دائرہ کیا ہے اور اس کا حق کس کو حاصل ہے؟ گذشتہ دنوں ”جنگ فورم“ میں ایک انٹرویو کے دوران راقم الحروف سے بھی اس سلسلہ میں متعدد سوالات ہوتے لیکن گفتگو کا سلسلہ غیر مربوط ہونے کے باعث اس کی رپورٹ جس انداز میں روزنامہ جنگ میں شائع ہوتی اس سے دینی و علمی حلقوں میں کچھ غلط فہمی سی پیدا ہو گئی۔ اور متعدد اہل علم بزرگوں نے اپنے مکاتیب میں اس سلسلہ میں استفسار بھی فرمایا۔ اس لئے ضروری محسوس ہوتا ہے کہ اس اہم عنوان پر اپنی گزارشات کو اجمال کے ساتھ پیش کر دیا جائے تاکہ دینی و علمی حلقوں میں پائی جانے والی غلط فہمی کا ازالہ ہو سکے۔

اجتہاد اسلام کی بنیادی دیلوں میں سے ایک اہم دلیل ہے جس سے احکام شرعی کا استنباط و استخراج کیا جاتا ہے اور خود جناب نبی اکرم صلی اللہ تعالیٰ علیہ و اسحابہ وسلم نے اس کی حجیت و ضرورت کی تصدیق فرمائی ہے۔

حضرت معاذ بن جبل رضی اللہ عنہ کو یمن کا قاضی بناتے ہوئے آنجناب صلی اللہ علیہ وسلم نے ان سے جو استفسار فرمایا۔ اس میں ایک سوال یہ بھی تھا کہ اگر کسی پیش آمدہ مسئلہ پر قرآن و حدیث سے کوئی واضح بات نہ ملے تو آپ کیا کریں گے؟

دین اسلام بھلائی اور خیر ہے۔ سے چھوڑنے والوں کو نقصان کا اندازہ قیامت کے دن ہوگا

اسلام کھیل تماشے اور رسم و رواج کا نام نہیں ہے

شعبان کا مہینہ اللہ تعالیٰ کے فضل و احسان "ماہِ رمضان" کی آمد کا اعلان ہے۔

لوگوں نے اسے حلوہ خوری اور آگ کے کھیل کا جشن بنالیا ہے

جامع مسجد شوالاء میں جانشین شیخ التبرص حضرت مولانا عبد اللہ انور مدظلہم کا خطاب

الحمد لله الذي وكفى وسلام على عباده
الذين اصطفوا ماعبد
فاعوذ بالله من الشيطان الرجيم
بسم الله الرحمن الرحيم
وَمِنَ النَّاسِ مَن يَشْتَرِي لَهْوَ الْحَدِيثِ
لِيُفْضَلَ عَنْ سَبِيلِ اللَّهِ بَعْضَ عَمَلِهِمْ
فَيَتَّخِذَ هُزُوًا ۖ أُولَٰئِكَ لَهُمْ عَذَابٌ مُّهِينٌ
(سورۃ لقمان)

کا جب پورا پورا اندازہ ہوگا تو وہ کئی دوسرے پر
اس نقصان کا ذکر نہیں کر سکتے گا لیکن آج دنیا کی
زندگی کے نشہ میں انسان پاگل ہو رہا ہے نہ صرف خود
بلکہ دنیا پرستی کے نشہ میں دھت ایک انسان اپنے
دوسرے ہم جنسوں کو بھی ای میں مبتلا کرنے کی دانستہ
کوشش کر رہا ہے۔ اسلام کہتا ہے کہ دنیا کے عارضی
نفع و عیش کو آخرت کے ہمیشگی کے راحت و آرام
کے لیے قربان کر دو لیکن آج کا انسان دین چھوڑ کر
بلکہ دین کو بھی دم و روح اور کھیل تماشے کا رنگ
دے کر اپنانے کی کوشش کر رہا ہے اور اصل دین
کا مذاق اڑا رہا ہے اور اپنے خود تراشیہ و رسم و
رواج اور کھیل تماشے کے ذریعہ حق خدا کو اللہ
کے رشتے سے ہٹا دینا چاہتا ہے۔ اللہ تعالیٰ
فرماتا ہے اُولَٰئِكَ لَهُمْ عَذَابٌ مُّهِينٌ ۝
یعنی یہ لوگ اپنی ہجرت از روشنی سے بائیں نہیں آتے
یہ اس لئے ہم نے ان کے لئے رسوا کرنے والا
ذلت آمیز عذاب تیار کر رکھا ہے۔ بزرگانِ محترم! یہ
شعبان کا مبارک اور پاک مہینہ کافی گزر چکا ہے۔
یہ مہینہ اللہ کی برکتوں اور فضل و احسان کے ایک
عظیم ترین مہینہ رمضان المبارک کی آمد کا اعلان ہے۔

حضور نبی کریم صلی اللہ علیہ وسلم اس مبارک مہینہ میں
اللہ کی عبادت اور پابندی کا بیحد مشغول ہو جاتے
تھے۔ بیہوشی میں روایت ہے کہ حضرت اسامہ بن
زید رضی اللہ عنہ بیان کرتے ہیں کہ شعبان کے مہینہ
میں حضور نبی کریم صلی اللہ علیہ وسلم کثرت سے روزے
رکھا کرتے تھے اور ارشاد فرمایا کرتے کہ لوگ اس
مہینہ سے غافل ہیں۔ اس مہینہ کی پندرہویں شب کو
بندوں کے اعمال پیش ہوتے ہیں، میری تمنا یہ ہے
کہ جب میرے اعمال پیش ہوں تو میرا شمار روزہ داروں
میں کیا جائے۔

اب آپ اندازہ فرمائیں کہ اس مہینے کا کیا مرتبہ
اور مقام ہے اور آج کے مسلمان کی دین سے بے گانگی
اور غفلت کا کیا حال ہے۔ حضور خاتم الانبیاء صلی اللہ
علیہ وسلم پندرہویں شعبان کی فضیلت بیان فرما
رہے ہیں کہ اس میں بندوں کے اعمال پیش ہوتے ہیں
اور انہیں تمنا فرماتے ہیں کہ جب میرے اعمال پیش
ہوں تو میرا شمار روزہ داروں میں ہو مگر آج عشق
رسالت کا دعوے دار مسلمان اس رات کو کھیل تماشے
آتش بازی، دن کو حلوہ خوری کا شرعی دن بنائے
بیٹھا ہے یعنی وہ اس روزہ کھانے اور رات کو

بلکہ اسے قیاس کے اصولوں
کو اپنا کر قرآن و سنت
کے احکام کی روشنی اور قیاس
کے مسئلہ اصولوں کے دائرہ
میں رہ کر اجتہاد کرنا ہوگا۔
ان اصولوں اور دائرہ
میں رہ کر کیا جانے والا اجتہاد
ہی صحیح معنوں میں شرعی اجتہاد
کہلا سکتا ہے اور اس اجتہاد کا
دروازہ کسی بھی دور میں بند
نہیں رہا۔ ہر دور کے فقہاء اپنے
اپنے دور کے تقاضوں کے مطابق
اجتہاد کے تقاضوں کو پورا کیا ہے
اور آئندہ بھی مجتہدین اس بارے
میں اپنے فرائض ادا کرتے رہیں گے
آج کے دور میں بھی اجتہاد
کی ضرورت ہے۔ اہل علم کو انکار
نہیں ہے اور جدید مسائل کے
علاوہ وہ مسائل بھی آج اجتہاد
کا موضوع ہیں جن میں سالفہ
ادوار کے فقہاء نے اجتہاد کیا۔
لیکن ان کے اجتہاد و قیاس کے
علل و وجوہ مروجہ زمانہ کے سخت
تبدیل ہو چکے ہیں اور وہ اسباب
باقی نہیں رہے جن کے باعث
فقہاء نے احکام مستنبط فرماتے تھے۔
آج جبکہ ملک کے قانونی
ڈھانچہ کو اسلام کے مطابق ڈھالنے
کا عمل شروع کیا گیا ہے اور
اس میں قدم قدم پر دشواریوں
کا سامنا ہے ایک جائز اور مناسب

حضرت معاذ بن جبل رضی اللہ
عنه نے جواب میں عرض کیا کہ
میں اپنی رائے کے ساتھ اجتہاد
کروں گا۔ اس پر جناب نبی کریم
صلی اللہ علیہ وسلم نے اطمینان کا
اظہار فرمایا کہ اجتہاد کی حجیت کی
تصدیق فرمادی۔

فقہاء کرام کے نزدیک اجتہاد
اس کو کہتے ہیں کہ جس مسئلہ میں
قرآن و حدیث سے واضح راہنمائی
نہ ملے یا قرآن و سنت کے ذیل
بظاہر متعارض ہوں ان میں مجتہد
اپنی خداداد بصیرت اور قرآن و
سنت کے اصولوں کی روشنی میں
کوئی راہ متعین کر دے ایسے معاملات
میں مجتہد کا اجتہاد شرعاً حجت ہے
لیکن اس کے لئے چند امور انتہائی
ضروری ہیں:-

۱- قرآن و سنت کے واضح حکم
میں اجتہاد کی گنجائش نہیں ہے۔
۲- اجتہاد ہر کہ دمہ کا کام
نہیں ہے۔ بلکہ وہی شخص
کر سکتا ہے جسے قرآن و
سنت اور دیگر ضروری
علوم پر مکمل عبور حاصل
ہو۔ حضرت امام ولی اللہ
دہلویؒ نے مجتہد کے لئے
چودہ علوم میں مہارت کو
ضروری قرار دیا ہے۔
۳- مجتہد اجتہاد میں اپنی رائے
میں مطلقاً آزاد نہیں ہے

آگ سے کھیلنے کو دین اور ذریعہ نجات ثابت کرنے پر تیار ہوا ہے۔ یہ صرف چند حصوں میں شعبان ہی کی بات نہیں اس نے اپنی پوری زندگی کو کھیل تماشہ بنا لیا ہے اور ایسی برائیوں میں غرق ہے جن کا شمار مشکل ہے، فضول خرچی، بیہودہ گوئی، شرک و بدعات دین کا مذاق اور پھر نوجوان نسل کو دیکھ کر آئے دن اخبارات میں کیا کچھ نہیں چھپتا۔ اگر ایک قدم اصلاح کی جانب اٹھتا ہے تو دس قدم بے حیائی، فحاشی، بدعتیہ کی اور شر و فساد کی جانب بڑھ جاتے ہیں اس کے باوجود خیال یہ ہے کہ چونکہ ہم عاشق رسول کہلاتے ہیں اور ختم و فاقہ کی رسومات کو ملتے اور ادا کرتے ہیں اس لیے جنت کی ٹھیکیداری تو ہمارے ہی پاس ہے۔ ایسی بات نہیں اللہ تعالیٰ کو سب کچھ معلوم ہے۔ لہذا وہ ب اور کھیل تماشے میں زندگی گزار کر اجر و ثواب کی توقع رکھنے والا نفس کے دھوکے اور شیطان کے فریب میں مبتلا ہے۔ سورہ لقمان کی اس چھٹی آیت کی تشریح میں شیخ الاسلام حضرت مولانا شبیر احمد عثمانی رحمۃ اللہ علیہ لکھتے ہیں:-

سعدائے مغلیہ کے مقابلہ میں ان اشقیاء کا ذکر ہے جو اپنی جہالت اور ناقابل اندیشی سے قرآن کریم کو چھوڑ کر باہر دنگ کھیل تماشے، یا دوسری واہیات و خلافات میں مستغرق ہیں چاہتے ہیں کہ دوسروں کو بھی ان ہی شاغل و تفریحات میں لگا کر اللہ کے دین اور اس کی یاد سے برگشتہ کر دیں اور دین کی باتوں پر غور ہنسی مذاق اڑائیں۔ حضرت شیخ الاسلام اس مسئلہ میں وضاحت کرتے ہوئے مزید فرماتے ہیں کہ جو لہو (شغل) دین اسلام سے پھر جانے یا پھر دینے کا موجب ہو ملامت کفر ہے اور احکام شرعیہ ضروریہ سے باز رکھنا یا سبب معصیت بنے وہ معصیت ہے ہاں جو لہو کی اور واجب کا مضرت (فوت کرنے والا) نہ ہو اور کوئی

شرعی غرض و مصلحت بھی اس میں نہ ہو وہ مباح، الٹ ہے۔ اب کفر اور باطل کا مقابلہ کرنے کی تیاری لیکن لایعنی ہونے کی وجہ سے غلات اولیٰ ہے، کے بجائے جہاد اور اعلا کلمۃ الحق کا جذبہ مضبوط ہو رہا ہے اور اپنے گھر میں حقوق کی ادائیگی اور محبت بیدار لادیت (جو حد شریعت میں ہو) چونکہ معتد باطنی کا اسلامی ماحول پیدا کرنے کی بجائے ناجائز تعلقات بدکاری اور زنا کاری کے تباہ کن اعمال بذکری طرف دوڑ لگی ہوئی ہے، یہ حیوانیت ہے یہ جہنم اور بدبادی کی راہ ہے۔ دین و شریعت یا انسانیت کا اس سے دور کا بھی واسطہ نہیں ہے۔ اسلام میرٹ و کردار کی تعمیر کرنا ہے، برائی سے روکتا ہے، انسانیت اور شریعت کی حدود میں رہتے ہوئے ہر صحیح اور جائز کام کی اجازت دیتا ہے خشک اور جامد مذہب نہیں ہے کہ انسانی ضروریات اور تقاضوں کو نظر انداز کر دے

احادیث میں ہے: فَاِنَّ اَكْبَرَ اَنْ يَّرَىٰ فِي دِيْنِكُمْ غِلْظَةً حضور اکرم صلی اللہ علیہ وسلم نے فرمایا میں تمہاری دینی زندگی میں خشکی اور شدت پسندی نہیں کرتا۔ اسی طرح ابو داؤد کی ایک روایت میں ہے: نبی کریم صلی اللہ علیہ وسلم نے ارشاد فرمایا: مَا وَجَّعُوا اَنْفُسَهُمْ سَاعَةً فَمَا اَعَاةٌ کبھی کبھی اپنے دلوں کو آرام بھی دیا کر دے۔ مگر کیسے کیا راگ و رنگ اور طبلہ سازنگی کی غفیل برپا کرے؟ کیا فتنہ ناول اور کتابیں پڑھ کر یا آگ سے کھیل کر اور خون پسینے کی طمانی کمائی برباد کرے؟ ہر جگہ نہیں ہر گز نہیں، حدیث میں آتا ہے۔ حضرت ابن عباس رضی اللہ عنہ کی مرفوع روایت ہے کہ: خَيْرُ لَهْوٍ الْمَوَاقِفُ مِنَ السَّبَاحَةِ وَخَيْرُ لَهْوٍ الْمَوَاقِفُ الْمَغْرَلُ۔

مومن مرد کا اچھا کھیل تیراکی ہے اور مومنہ عورت کا اچھا کھیل چرخہ ہے۔ حقیقت یہ ہے کہ یہ تینوں باتیں ایک مسلمان کے لئے انتہائی مفید ہیں اور اس کے دماغی بوجھ کو ہلکا کرنے کا ذریعہ بھی ہیں مگر اب حالہ

نیزوں تلواروں سے فنی سپر گری کا مظاہرہ کر رہے تھے ایک مرتبہ مدینہ طیبہ میں حبشہ کے کچھ نوجوان

حضور نبی کریم صلی اللہ علیہ وسلم انہیں کافی دیر دیکھتے رہے۔ ام المؤمنین حضرت عائشہ صدیقہ بھی آپ کے پیچھے کھڑی دیکھ رہی تھیں۔ آپ نے ان لوگوں سے فرمایا: اِنْهَوْا وَ الْعَبْوَا یعنی خوب خوب کھیلو! تو مختصر بات یہ ہے کہ اسلام ہر فضول اور نقصان دہ کام سے روکتا اور ہر مفید نفع رسا عمل کی اجازت دیتا ہے۔ یہ شعبان کا مہینہ ایک خاص فضیلت و برکت کا مہینہ ہے زندگی میں اگر ایک با پھر ہمیں اس مہینہ میں زندہ رہنا نصیب ہو گیا ہے تو چاہیے کہ اس سے بہرہ لوردا فائدہ اٹھائیں۔

ام المؤمنین حضرت سیدہ عائشہ صدیقہ رضی اللہ تعالیٰ عنہا بیان فرماتی ہیں کہ حضور نبی کریم صلی اللہ علیہ وسلم اکثر و بیشتر تمام شعبان میں روئے رکھا کرتے تھے میں نے عرض کیا شعبان میں سب سے زیادہ روزے کیوں رکھتے ہیں؟ تو آپ نے ارشاد فرمایا آئندہ سال مرنے والوں کی موت اس مہینہ میں لکھ دی جاتی ہے میں چاہتا ہوں کہ میری موت لکھی جائے تو میرا شمار روزہ داروں میں ہو۔

مگر آج تو انسان موت کو بھول ہی چکا ہے اسے مرنا بالکل یاد نہیں رہا۔ اسے یہ فکر ہی نہیں کہ کل قیامت کے روز اللہ کی بارگاہ میں حاضر ہونا ہے، اپنے اعمال کا حساب دینا ہے یہی وجہ ہے کہ عبرت کا کوئی واقعہ نیکی کا کوئی موقعہ اللہ کی نعمتوں کی فراوانی یا کوئی خوفناک سے خوفناک تر حادثہ اسے گناہوں سے توبہ اور نیکی انجام دینے کے لیے آمادہ نہیں کرتا۔ اللہ تعالیٰ! ہمیں اپنے دین رضی اللہ تعالیٰ عنہا بیان فرماتی ہیں کہ حضور نبی کریم صلی اللہ علیہ وسلم اکثر و بیشتر تمام شعبان میں روئے رکھا کرتے تھے میں نے عرض کیا شعبان میں سب

زندگی بے بندگی نثر زندگی

دورہ ایران کے بعد
اختر کاشمیری کا چوندیہ والا سفر نامہ

آتش کدہ ایران

قیمت ۳۵ روپے

● ایران کے روس، امریکہ، اسرائیل، بھارت، پاکستان عراق اور سعودی عرب سے جتنے جڑتے تعلقات کے پیش نظر میں ابھرنے والی ایک ہوشیار کتاب! ● انقلاب ایران کا وہ رخ جس میں ماضی کی سرگزشت حال کی تصویریں اور مستقبل کے ایسے تمام نقشے دکھائی دیتے ہیں جنہیں ہر شخص دیکھنا اور سمجھنا چاہتا ہے۔

انقلاب ایران کا گہری نظر سے دیکھنے والے ایک صحافی کے فکر انگیز مشاہدات اور حیرت انگیز افشانات

نیم بک ہاؤس پرائی انارکلی لاہور ۷۱۲۴۳۱

نیوزلف دراز سیرائل

آپ کی پسند کا اون جڑی بوٹیوں سے کیسیاوی طریق سے تیار کردہ اپنی نوعیت کا ۱۰۰ حد تیل

گرتے بالوں، خشکی، سکری اور گنچے پن کا شریطیہ علاج قیمت فی بوتلی ۱۰۱ روپیہ

نوٹ: فائدہ نہ ہونے کی صورت میں قیمت واپس۔ سول ایجنسی کے خواہشمند خلد رکھیں۔ جب آپ لاہور آئیں تو اسے حاصل کرنے کے لئے رابطہ فرمائیں۔ فوٹ: تحریک وی پی بزم خیدار۔ دو عدد شیشی سے کم دی ہی نہیں کیا جاتا۔

صابر سٹور، نزد مسجد حضرت لاہوری، اندرون شیر نواز گیت، لاہور

بہ سلسلہ اصلاح معاشرہ قسط ۲ محمد سمیع الد صاحب، اسلام آباد

نفاذ اسلام اور اصلاح معاشرہ کے

بنیادی نفاذوں کے بارے میں چند تجاویز

قانون و عدل

لہذا حکومت سے مطالبہ کیا جاتا

۲۔ نانچ گانے کے کاروبار کو

کالعدم قرار دیا جائے

بادشاہی مسجد کے عقب میں
رسولؐ زمانہ بازار حسن واقع ہے سابق
حکومت کے دور میں یہاں پر عصمت
فردی "نانچ گانے" کا کاروبار کرتا تھا۔ روزنامہ
"جنگ" لاہور (۱۹ نومبر ۱۹۸۳ء) کے
مطابق یہ کاروبار کروڑوں اور اربوں
روپوں کے گرد گھومتا تھا۔ موجودہ حکومت
کے قیام کے بعد سے یہ کاروبار تقریباً
ختم ہو چکا ہے۔

اب حکومت پنجاب کے حکم
کے مطابق یہاں رات الہجے سے
لے کر ایک بجے رات تک نانچ
گانے کی محفلیں آراستہ ہوتی ہیں جس
میں بڑے بڑے سرمایہ دار، جاگیردار
راشی سنگھروں اور دیگر ذرائع سے
دولت حاصل کرنے والے لوگ شرکت
کرتے ہیں۔ اور لاکھوں کروڑوں روپے
نانچ گانے کی محفلوں میں لٹا دئے

ہے کہ اختلاط کے رجحان کو روکنے
کے لئے پردہ کے سخت احکامات
جاری کئے جائیں۔ اور جتنی جلدی
ہو سکے یہ قانون نافذ کیا جائے ہر
عورت بغیر بڑی چادر اور ڈھکے گھر سے
قدم نہ نکالے منہ پر نقاب ہو جس
طرح عرب اور ایران میں سختی کی جاتی
ہے اسی طرح پاکستان میں ہونی چاہئے۔
جلوس نکلیں حکومت کے غلات غریب
گلیں حکومت ثابت قدم رہے گی تو
یہ قانون نافذ کرنا دشوار نہیں ویسے
بھی اسلام میں اس قسم کی سختی جائز ہے۔

ارباب اقتدار کی توجہ شرعی حجاب
کی طرف مبذول کروانا اس وجہ سے بھی
فوری ہے کہ ایک اسلامی مملکت
کی ذمہ داری زکوٰۃ و عشر کا نظام قائم
کرنے کے ساتھ امر بالمعروف و نہی
عن المنکر کی بھی ہوتی ہے۔ ناکہ بروقت
مداخلت و کارروائی کر کے ایسے مظاہر
سرگرمیوں اور تقریبات کو قانوناً رکوا یا
جائے جو اسلامی احکامات کے منافی

۱۔ چادر اور چادر دھاری کے تحفظ کیلئے
قانون سازی کے ضرورت

یہ بات روزمرہ مشاہدے کی
ہے کہ بازاروں، یونیورسٹیوں، دفاتر،
تقریبات اور ٹی وی پر اکثر اوقات
عورتیں جس طرح جمائی آرائش کے ساتھ
آتی ہیں وہ افسوسناک ہے جب
نوجوان نسل کے سامنے یہ غیر اسلامی
منظر آتے ہیں تو ان کے اندر ایک
ہیجانی کیفیت کا پیدا ہونا ایک قدرتی
امر ہے۔ ان حالات میں وہ اسلام سے
قریب ہونے کی بجائے دور ہی ہونگے۔
ہر دردمند مسلمان یہ محسوس کرتا
ہے کہ جب تک مخلوط تعلیم ختم نہیں ہوگی
خواتین کے لئے پردے کے اندر تعلیم
کا انتظام نہیں ہوگا۔ عربی اور فحاشی
کی وبا کا خاتمہ نہیں کیا جائے گا۔
راگ و رنگ کی محفلوں کو ختم نہیں کیا
جائے گا۔ تب تک معاشرہ درست
نہیں ہوگا۔

عام ہو گئی ہے۔ اور نوجوان اس کے
ذریعہ غیر ملکی غلیں اور بیوروکریٹ دیکھ
کر بے راہ روی کا شکار ہو رہے ہیں
اور اس وجہ سے آئے دن سنگین
جرائم میں اضافہ ہو رہا ہے اور پورے
معاشرہ میں بڑھتا ہوا اختلاط مردوزن
اسلامی اقدار کی پامانی کا سبب ہو رہا
ہے۔ اور اسلامی تعلیمات سے سرکشی
تشویشناک حد تک بڑھ رہی ہے۔

فحاشی پھیلانے میں یہ وی سی آر بنیادی
کردار ادا کر رہی ہیں۔

لہذا مطالبہ کیا جاتا ہے کہ فحاشی
عربی اور بے حیائی کے اس ہونے
سیلاب کو روکنے کے لئے وی سی آر
کی درآمد پر فوری پابندی لگائی جائے
اور ملک میں موجود تمام قانونی اور
غیر قانونی وی سی آر کو سرکاری تحویل میں
لیا جائے۔ ہماری نظر میں جب تک
معاشرتی خرابیوں کی جڑوں کاٹنے کے
لئے حکومت انقلابی اقدامات نہیں
کرتی گی اس کے زبانی دعوے
معاشرے کو اسلامی نہیں بنا سکیں گے۔

۳۔ وی سی کے درآمد پر فوری پابندی
اور ملک میں موجود تمام قانونی اور
غیر قانونی وی سی کے سرکاری تحویل
میں لے جائیں

بعض عناصر چاہتے ہیں کہ بے حیائی
پھیل کر پاکستان کے معاشرے کو
تباہ کیا جائے۔ اس وقت صورت حال
یہ ہے کہ وی سی آر کی وبا ملک میں

خفونی ویر بعد ہی نہایت فحش بے ہودہ
گانے پورے زور و شور سے فضا میں
بکھرے جاتے ہیں۔ راستہ چلتے ہوئے
ماں بیٹی، باپ بیٹا، بہن بھائی مستورا
مردوزن کو اس قدر پریشانی ہوتی ہے
اور کوفت ہوتی ہے کہ اللہ کی پناہ!
اس گناہ عظیم کو آخر کون روکے گا؟
یہ کس کی ذمہ داری ہے؟ اس قوم
کو کس طرف دھکیلا جا رہا ہے۔ اس
کا منہ قبلہ سے ہٹا کر بت خانہ کی طرف
کون کر رہا ہے؟ یہ حلال و حرام کی
تمیز کون ختم کر رہا ہے؟ اسے وقت
کے حاکم اللہ سے ڈرو عوام کو
بے غیرت اور بے حیا نہ بناؤ! کل
اللہ کو کیا جواب دو گے۔

۴۔ کتنوں کے مقابلہ حسن (ڈاگ شو)

ایسی خرافات کے ممانعت
کے لئے

ملک میں اسلامی نظام کے
قیام اور ایک اسلامی معاشرہ کی تشکیل
کو ناکام بنانے کی جو کوششیں ہو رہی
ہیں۔ اس کی ایک تازہ مثال کتنوں
کے مقابلہ حسن (ڈاگ شو) ہے جو کہ
حال ہی میں کراچی اور اسلام آباد
میں منعقد ہوئے اور جس میں امراء
حکام اور اعلیٰ طبقے کی فیشن زدہ خواتین
شامل تھیں۔

ایک اسلامی مملکت میں
ڈاگ شو کا کیا جواز ہے؟ اور
وزرائے کرام کی سرپرستی میں کتنوں کے

مقابلہ حسن میں تقسیم انعامات اور بھی ناقابل فہم ہے۔ ہمارے پڑوسی ملک چین میں کتوں کو ختم کرنے کی ہم کامیابی کے ساتھ جاری ہے اور اخباری اطلاعات کے مطابق دارالحکومت پکنگ سے کتوں کا صفایا کر دیا گیا ہے۔ جبکہ ہمارے ہاں کتوں کی شوقیہ پرورش کو اہمیت دی جا رہی ہے۔ حدیث نبوی ہے کہ:

”فرشتے اس گھر میں داخل نہیں ہوتے جس میں کتا اور تصویریں ہوں۔“ (بخاری و مسلم)

لہذا حکومت سے مطالبہ کیا جاتا ہے کہ اسلامی تعلیمات کے تقاضوں کے مطابق خلاف شرع کزنوٹوں کو بہ شمولیت کتوں کے مقابلہ حسن ایسی خرافات بند کروایا جائے۔ اصلاح معاشرہ کے نقطہ نظر سے ضروری ہے کہ نواہی، منکرات پر پابندیاں قانوناً اور عملاً لگائی جائیں۔ تاکہ اسلامی ماحول پیدا ہو سکے۔

۵۔ ریڈیو اور ٹی وی پر کھیلوں کے نمائش اور خواتین کے کھیلوں کے نمائش و نشر پر کو بند کیا جائے

کچھ عرصہ سے ہمارے ملک میں کھیلوں کو انتہائی مبالغہ آمیز اہمیت دی جا رہی ہے جو زندگی کے عملی حقائق سے کوئی مناسبت نہیں رکھتیں۔

بلاشبہ حدیث نبوی (صلی اللہ علیہ وسلم) ”العلم علما علم الادیان وعلو الابدان“ کے پیش نظر جہانی ورزش کی اجازت دی جاسکتی ہے۔ اور اگر مقصد جہاد کی تیاری ہو تو ریچتر مفید بھی ثابت ہو سکتی ہے۔ لیکن امت مسلمہ کو جہاد کے لئے تیار کرنے کی نیت بغیر جہانی کھیلوں میں حصہ لینا محض لہو و لعب میں مشغول ہونا ہے۔ علاوہ ازیں ہر مینے مسلسل کئی کئی دن تک ریڈیو اور ٹیلی ویژن سے کھیلوں کے بارے میں جو پروگرام نشر کئے جاتے ہیں، ان سے پاکستانی قوم کا جس میں نوجوان اور بوڑھے سبھی شامل ہیں، انتہائی قیمتی وقت ضائع ہوتا ہے جو معاشی، تعلیمی اور معاشرتی کئی لحاظ سے بڑے گھٹے کا سودا ہے۔ یہاں تک کہ اکثر اوقات نماز کی ادائیگی میں یا تو تاخیر ہو جاتی ہے یا اسے سرے سے ترک کر دیا جاتا ہے۔ اس لحاظ سے یہ صورت حال شرعی احکام و تعلیمات کے منافی ہے۔

لہذا حکومت سے درخواست کی جاتی ہے کہ وہ ٹیلی ویژن سے کھیلوں کی نمائش اور ریڈیو سے نشر پر ممنوع قرار دے کر ان کے مظاہرے سٹیڈیوں (Stadiums) تک محدود کر دے۔ خواتین ہاکی اور اسی طرح خواتین کے دیگر کھیلوں کی نمائش مردوں کے لئے ممنوع ہونی چاہئے۔ قوم کی بہو بیٹیوں کو کسی طرح بھی غیر محرم

مردوں کے سامنے پیش نہیں کیا جاسکتا چاہے وہ کھیل کی صورت میں ہوں یا فوجی پریڈ کی صورت میں، ہر حالت میں شعائر کی حفاظت اور اسلامی احکامات کی پابندی ہم پر لازم ہے۔ ہمارا خیال ہے کہ موجودہ دور میں محمد شاہ کو ”رنگیلے“ جیسے الزام سے بری کر دینا چاہئے۔ اس لئے کہ ہماری تو پوری کی پوری قوم ہی رنگیلی ہو گئی ہے۔ صبح ہوتے ہی گانے شروع ہو جاتے ہیں۔ ریڈیو آن کر دو کرکٹ، ٹی وی کھولو کرکٹ، گھر سے باہر ہر گئی کوچہ میں کرکٹ۔ ڈاکٹر کے ہاں جاؤ تو وہاں بھی ڈاکٹر، ان کی نرس اور کمپیوٹر سبھی کرکٹ میں مست نظر آتے ہیں۔ حتیٰ کہ دفاتر میں بھی شائقین حضرات ٹرانسمیٹر سیٹ ساتھ رکھتے ہیں۔ اور یہ کرکٹ ٹورنامنٹ ہے کہ شیطان کی آنت کی طرح کبھی ختم نہیں ہوتا۔ جمعہ، جمعرات و عید الفطر اور عید قربان جیسے شعائر اسلام اور مقدس دنوں میں کھیلا جاتا ہے غیر مسلم قومیں ہم پر مہنتی ہیں کہ یہ کیسے مسلمان ہیں۔ کسی نے سچ کہا ہے کہ حکومت کرکٹ کی سرپرستی اس لئے کر رہی ہے تاکہ عوام کی توجہ منگائی، جرائم، رشوت، بد انتظامی، بے ایمانی اور آمریت وغیرہ سے ہٹ جائے اور وہ صبح شام اسی گن میں مگن رہے کہ کس نے کتنے رنز بنائے!!!

دی سی آر اور رنگین فلمیں رہی سی کمر جی پوری کر دیتی ہیں۔ جب کہ اخبار

فلمی اشتہارات، مار دھاڑ، قتل، ڈاکہ اور اغوا کی خبروں سے بھرے ہوتے ہیں۔ ٹریفک پولیس کی چشم پوشی یا دانستہ درگزر کی دیر سے صورتحال اتنی سنگین ہو گئی ہے کہ کوئی شریف آدمی اپنی بیوی و بچوں کے ساتھ بسوں، وٹنیوں میں سفر نہیں کر سکتا۔ ادھر وٹن اور بچے سیٹوں پر بیٹھے ہیں اور ادھر قابل اعتراض کانوں کا ریکارڈ بجا شروع ہو جاتا ہے۔ کئی بار ایسا ہوا کہ ڈرائیور یا کنڈیکٹر سے باادب گزارش کی گئی کہ گانا بند کر دو۔ یہ قانون کی خلاف ورزی ہے تو ہنک آمیز جواب دیا جاتا ہے۔ یا اللہ یہ قوم کہاں جا رہی ہے۔ اس کا کیا بنے گا؟ تو ہی اس کے حال پر رحم فرما، تو رحیم و کریم ہے۔ ویسے ہمارے اعمال تو اس قابل نہیں کہ ہم پر رحم کیا جائے۔

۶۔ بیوٹی پارلرز کو ممنوع قرار دیا جائے

مشاہدات سے ثابت ہوا ہے کہ معاشرے کے بگڑتے ہوئے حالات کی ذمہ داری ان لوگوں پر عائد ہوتی ہے جو ہوس زر کا شکار ہیں۔ اس کے علاوہ ایک اور بیماری ہے جس کا نام ”حوص“ ہے یہ بیماری نسبتاً مردوں کے مقابلہ میں عورتوں میں اور بالخصوص مغرب زدہ خواتین میں زیادہ پائی جاتی ہے جو کسی تقریب میں شریک ہونے کے لئے جاتی ہیں تو اپنے آرائشی رخ

اور آرائش کے لئے بیوٹی پارلرز پر دل کھول کر روپیہ خرچ کرتی ہیں۔ دولت کے اس صنایع کو روکنے کے لئے اور چادر اور چار دیواری کے تحفظ کے لئے مسلمانان پاکستان ملک میں بڑھتے ہوئے Beauty Parlours (عورتوں کو خوبصورت بنانے کی دکانیں) کے کاروبار کو بند کرنے کا مطالبہ کرتے ہیں۔ کیونکہ ان کے ذریعہ خواتین کو پرکشش بنا کر حیا سوزی کی تربیت دی جاتی ہے۔ عورت کی طرف رغبت کا سب سے بڑا مظہر اس کا چہرہ ہی ہوتا ہے اور یہ چہرے جو آج جہجہج اور کٹے ہوئے بالوں کے ساتھ ہر محفل میں نظر آتے ہیں کسی طور پر اخلاق و کردار کی تعمیر میں مدد نہیں دے سکتے بلکہ اُلٹے اخلاق سوز ہیں۔ اسلام میں خواتین کی اس کھلی ذریعہ و زینت کا کوئی جواز نہیں بلکہ قرآن مجید میں سورۃ النور میں جا بجا اس سے منع کیا گیا ہے۔

لہذا یہ اشد ضروری ہے کہ بیوٹی پارلرز جن کے ذریعہ عورتوں میں بے پردگی اور بے حیائی کا فروغ ملتا ہے ممنوع قرار دیا جائے۔

۷۔ قادیانیوں کے بارے میں سروے کا المیہ

عوام کے دلوں میں یہ بات واضح ہو چکی ہے کہ قادیانی اسلام اور پاکستان کے وفادار نہیں ہیں وہ ہر

کہ عوام کے اندر قادیانیوں کی بابت ایک خاص اور شدید رد عمل پایا جاتا ہے۔ قادیانی حضرات سے مسلمانان پاکستان کس درجہ بیزاری میں اس کا اندازہ اس امر سے بخوبی لگایا جاسکتا ہے کہ کسی شخص کے متعلق صرف اتنا کہہ دیا جائے کہ وہ قادیانی ہے تو لوگ اس سے بظن ہو جاتے ہیں چاہے اس شخص میں خوبیاں ہی کیوں نہ ہوں لیکن اس عوامی نفرت و بیزاری کے باوجود یہ حیرت کا مقام ہے کہ قادیانی حضرات ہماری بیوروکریسی میں اہم اور کلیدی پوزیشنوں پر فائز ہیں اور یہ فرقہ اقلیت میں ہونے کے باوجود دن بدن منظم اور ہماری گردنوں پر سوار چلا جا رہا ہے۔

پاکستان ایک نظریاتی ملک ہے اس میں تو غیر مسلموں کو اہم انتظامی آسامیوں پر سرے سے لگانا ہی غلط ہے۔ یہ کوئی تعصب کی بات نہیں ایک مسلمہ اصول کی بات ہے۔ کسی نظریہ کو قائم کرنے کے لئے لازم ہے کہ عتقان اقتدار انہی لوگوں کے ہاتھ میں ہو جو اس نظریہ کے نہ صرف قائل ہوں بلکہ اس پر سختی سے عمل کرنے والے بھی ہوں، کیا ہم یہ باور کر سکتے ہیں کہ اسلامی نظام غیر مسلم نافذ کریں گے؟ پاکستان کی یہ قیمتی ہے کہ قادیانی حضرات اپنی عددی نسبت سے بھی کہیں زیادہ تعداد میں اہم آسامیوں

پر فائز ہیں۔ چالانکہ پاکستان کی نظریاتی سالمیت کے تحت انہیں بیوروکریسی فوج، عدلیہ اور نظام تعلیم وغیرہ میں سرے سے کوئی اہم اسامی ہی نہ ملنی چاہئے تھی۔ قادیانیوں کے بارے میں عوام کے شدید رد عمل کے تحت اکتوبر ۱۹۸۳ء سے حکومت کے ایماء پر سرکاری محکموں میں قادیانیوں کا سرفے (یعنی تعداد، ان کے گریڈ وغیرہ) کیا جا رہا ہے لیکن اس بات کا شدید خدشہ ہے کہ جس بیوروکریسی پر قادیانی مسلط ہیں وہ کیسے قادیانیوں کو نقصان پہنچائے گی۔

اس خدشہ کا ثبوت بھی ایک حالیہ سوالنامے پر مل گیا ہے جو کہ حکومتی O & M Division نے پبلک سیکٹر کے زیرِ تحویل کارپوریشنوں کے عملہ کے لئے شائع کیا ہے اس میں دیگر ضروری کوائف کے علاوہ مذہب کے بارے میں بھی ایک استفسار کیا گیا ہے۔ مذہب کے لئے کئی خانے ہیں۔ جیسا اسلام، احمدی، ہندو، عیسائی وغیرہ۔ قادیانی حضرات کے لئے "احمدی" کا خانہ رکھا گیا ہے۔ حالانکہ نبی کریم صلی اللہ علیہ وسلم کے مبارک نام "احمد" کی نسبت سے انہیں احمدی نہیں کہنا چاہئے۔ مزید برآں ان فارموں پر کوئی حلفت نامہ درج نہیں۔ سرکاری اداروں کے فارموں میں جیسا حلفت نامہ درج ہے ویسا ہی حلفت نامہ سرکاری اداروں کے فارموں پر بھی ہونا چاہئے

اب ظاہر ہے کہ ایسے حلفت نامہ پر دستخط کئے بغیر کسی کا دعویٰ مسلمانی ہمارے موجودہ حالات میں معتبر نہیں کیونکہ قادیانی حضرات تو اپنے آپ کو "مسلمان" سمجھتے ہیں۔ بلکہ اٹا وہ مسلمانوں کی تکفیر کرتے ہیں۔ دوسرا تم یہ ہے کہ اس نام نہاد سروے میں ملازمین کو یہ بھی نہیں کہا گیا کہ وہ اپنے پرکردہ فارموں پر بطور تصدیق دستخط ہی کر دیں نتیجہ یہ نکلے گا کہ ہر قادیانی اپنے آپ کو مسلمان ظاہر کرے گا اور اس کے دستخط بھی اس نام نہاد سروے فارم پر نہ ہوں گے اور بالآخر حکومت اس "سروے" کے نتیجہ میں اعلان کرے گی کہ ڈرنے کی کوئی بات نہیں حکومت میں مرزائی یا تو ہیں نہیں یا آٹے میں نمک کے برابر۔

۸۔ سگریٹ نوشی کو دفاتر اور اشتہارات میں بند کرنے کے ضرورت اور تمباکو کے کاشت پر پابندی لگانے کے تجویز

ہمارے ملک میں تمباکو نوشی میں دن بدن اضافہ ہوتا جا رہا ہے۔ یہ صورت حال "شوینسٹک" ہے اس لئے ضروری ہے کہ تمباکو نوشی ترک کرنے کی بعض اہم وجوہات کی طرف ذرائع ابلاغ کے ذریعہ لوگوں کی توجہ اس طرف مبذول کر دئی جائے جو کہ حسب ذیل ہیں:-

۱۔ جسمانی نقصان (صحت کو خطرو) تمباکو نوشی سے مختلف امراض جنم لیتے ہیں مثلاً سرطان، خون کی کمی، قوت مردی میں کمی، دانت اور مسوڑھوں کے امراض، گلے اور چھاتی کی بیماریاں، اور نظام ہضم کی خرابیاں وغیرہ۔ ماہرین کے اندازہ کے مطابق ہر سال دس لاکھ انسان سگریٹ نوشی کی وجہ سے لقمہ اجل ہوتے ہیں۔

۲۔ مالی نقصان (روپے کا ضیاع) جو رقم تمباکو نوشی پر خرچ ہوتی ہے وہ اگر بال بچوں کی تعلیم و تربیت پر صرف ہو تو کہیں بہتر ہے۔ بسا اوقات عادی لوگ بچوں کا پیٹ کاٹ کر اپنا نشہ پورا کرتے ہیں۔

اگر اندازہ لگا لیا جائے کہ ایک سال میں ایک فرد کی تمباکو نوشی پر

خرچ ہوتا ہے اور جب سے وہ اس عادت میں مبتلا ہے تو دولت کے ضیاع کا نقشہ سامنے آتا ہے۔ قرآن مجید میں اللہ تعالیٰ نے فضول خرچ کو شیطان کا بھائی قرار دیا ہے۔ کتنی سخت وعید ہے!

۳۔ روحانی نقصان: گوہندو پاکستان کے فقہاء تمباکو نوشی کو مکروہ تحریمی گردانتے ہیں۔ مگر آخر عرب فقہاء علمائے کرام کے ہاں یہ ناجائز ہے۔ تمباکو نوشی دلے کو عبادات میں یکسوئی حاصل نہیں ہو سکتی۔ خاص کر رمضان المبارک کے روزے اس پر بہت گراں پڑتے ہیں اور پھر ہر وقت منہ سے بدبو آتی رہتی ہے۔ جس کو حضور نے بہت ناپسند فرمایا ہے اور حتیٰ کہ کچے پیاز اور لہسن کھا کر مسجد میں آنے سے منع فرمایا ہے تاکہ بدبو کی وجہ سے دوسرے نمازیوں کی نماز میں خلل نہ پڑے۔

ان عظیم نقصانات کے تحت حکومت کو حسب ذیل سفارشات برائے خود و ضروری کارروائی کی جاتی ہیں:

۱۔ سرکاری دفاتر اور تعلیمی اداروں میں سگریٹ نوشی پر مکمل پابندی لگائی جائے۔ اس سے سگریٹ نوشی کی حوصلہ شکنی (discouragement) ہوگی بلکہ یہ مثال غیر سرکاری اداروں کے لئے مشعل راہ ہوگی۔

۲۔ سرکاری ممالوں وغیرہ کو سگریٹ کیس ایش ٹریے اور سگریٹ لائٹر بطور تحفہ نہ پیش کئے جائیں۔

۳۔ تمباکو نوشی کرنے والے بالعموم بعد میں دوسری منشیات مثلاً ہیروئن وغیرہ کا شکار ہو جاتے ہیں۔ اس وجہ سے افیون چرس وغیرہ کا استعمال ملک میں پہلے سے کہیں زیادہ ہو رہا ہے اور اس ملک دبا سے ساری مغربی دنیا چیخ اٹھی ہے۔ اس لئے تمباکو نوشی پر پابندی سے منشیات کے استعمال میں بھی کمی آئے گی۔

۴۔ پبلک ٹرانسپورٹ میں تمباکو نوشی کی قواعد کے ذریعہ ممانعت ہے مگر عملاً اس کی خلاف ورزی کی جاتی ہے اسے سختی سے نافذ کرنے کی ضرورت ہے۔

۵۔ اخبارات، ریڈیو اور ٹی وی پر سگریٹوں کے مختلف برانڈوں کے اشتہارات ممنوع قرار دئے جائیں۔ کیونکہ جس انداز یہ اشتہارات دئے جاتے ہیں اس سے نوجوان نسل کے اندر سگریٹ نوشی کو بطور فیشن کے اپنانے کی زبردست ترغیب ہوتی ہے۔

۶۔ حکومت تمباکو کی کاشت پر پابندی لگائے اور زیادہ سے زیادہ رقبہ اناج کی پیداوار کے لئے وقف کرے۔ تاکہ ملک سے اشیائے خوردنی کی قلت ختم ہو اور ضروریات زندگی لوگوں کو سستے داموں میاں ہو سکیں۔ اسلام میں صرف دو ہی گروہ ہیں حزب اللہ اور حزب الشیطان۔

تمباکو نوشی سمیت منشیات کے استعمال سے انسان حزب اللہ سے نکل کر حزب الشیطان میں داخل ہو جاتا ہے۔ اس

لئے حکومت تمباکو نوشی کے اسرار کے لئے قانون وضع کر کے اسے قابلِ ترمیم قرار دے سکتی ہے کہ حدیث نبوی ہے: "ہر نشہ لائے والی چیز خمر ہے اور ہر نشہ آور چیز حرام ہے۔" (مسلم) تاکہ لوگ اس قبیح عادت کو چھوڑ کر صحت و زندگی حاصل کر کے ملک و ملت کے قیمتی سرمایہ کو تلف ہونے سے بچائیں اور اپنی آخرت کی زندگی کو سنوارنے کی فکر کریں۔

۹۔ مکمل امتناع شراب کا قانون نافذ کیا جائے

سابقہ حکومت کے دور میں شراب اور گھوڑوں کی دوڑ کی آرٹیں جو ابازی پر پابندی لگی تھی لیکن موجودہ حکمران جو اسلام کا بار بار نام لیتے تھکے نہیں ان کے عہد حکومت میں اس پابندی کا خاتمہ حیرت انگیز اور افسوسناک ہے انہوں نے سیاحت کی ترقی کے لئے یہ فیصلہ کیا ہے کہ ملک بھر کے ہوٹلوں میں غیر ملکیتوں کے لئے شراب پینے کی پابندی ختم کر دی گئی تاکہ قومی سیاحت و ثقافت کو فروغ ملے موجودہ حکومت روز اول سے ہی دو عملی اور دو ذہنی کی پالیسی پر کاربند ہے جس نے اسلامی نظام کے قیام کی جدوجہد کو سخت نقصان پہنچایا ہے۔ حکومت نے جو سیاحوں اور غیر مسلموں کے لئے شراب کی فروخت کی اجازت دے رکھی ہے اس سے نام نہاد مسلمان فائدہ اٹھا رہے ہیں۔

استقبالِ رمضان المبارک

انتظارِ حسین استعدافِ درمی

بسم اللہ الرحمن الرحیم
رمضان المبارک کی مقدس
مسعود گھڑیاں عنقریب آنے والی
ہیں۔ ہجری سال کا یہ نواں مہینہ
جو رمضان کے نام سے معروف
ہے۔ اس کی خصوصیات اور خوبیاں
ایک حقیقت ہیں۔ حضور صلی اللہ
علیہ وسلم نے اسے شہر اللہ یعنی
اللہ کا مہینہ قرار دیا۔ سب
مہینے اللہ کے ہی ہیں وہ ہی سب
کا پیدا کرنے والا ہے لیکن اس
مہینے کی عظیم تر خصوصیات ہیں
جن کی وجہ سے یہ بات کہی گئی۔
کہ یہ اللہ کا مہینہ ہے۔ روزہ
جیسی عظیم عبادت اس مہینے سے
متعلق ہے۔ اسلام کی بنیاد پانچ
چیزوں پر ہے ان میں سے ایک
روزہ ہے۔ اس کی فرضیت کا
قرآن عزیز میں واضح حکم ہے۔
دوسری اس مہینے کی خصوصیت
اور بڑی عظیم خصوصیت قرآن حکیم
کا اس میں نزول ہے۔ جیسا کہ خود
قرآن نے کہا۔ شَهْرُ رَمَضَانَ
الَّذِي أُنْزِلَ فِيهِ الْقُرْآنُ۔
اس مہینے کے متعلق حضور

صلی اللہ علیہ وسلم نے فرمایا اس
کے آخری عشرہ میں ایک رات ہے
جو ایک ہزار مہینوں سے افضل ہے
اس کا ذکر مستقلاً قرآن کی ایک
سورت قدر کے نام سے معروف و
مشہور ہے۔ حضور صلی اللہ علیہ
وسلم نے فرمایا رمضان شروع ہوتا
ہے تو جنت و رحمت کے دروازے
کھل جاتے ہیں۔ جہنم کے دروازے
بند ہو جاتے ہیں۔ اور بڑے بڑے
سرکش شہیا طہین بند کر دیے جاتے ہیں۔
ایک حدیث میں ہے سارا
سال جنت کو آراستہ کیا جاتا رہتا
ہے۔ حتیٰ کہ جب رمضان شروع
ہو جاتا ہے تو جنت کے دروازے
کھل جاتے ہیں۔
ایک حدیث کے مطابق
فرمایا گیا کہ روزہ ڈھال ہے۔
اور ارشاد ہے کہ اللہ تعالیٰ فرماتے
ہیں کہ روزہ خالص میرے لئے
ہے اور یہی ہی اس کی جزا و ننگہ۔
احادیث میں اتنا مواد ہے
جس کا احاطہ مشکل ہے۔ یہ سچ یہ
ہے کہ یہ عبادت و بندگی کا میرا
ہے۔ جس کی ہر رات شب برات

و شب قدر کی طرح ہے تو ہر
دن عید کا دن ہوتا ہے روزہ دار
کی غشیوں کا کوئی ٹھکانہ نہیں
ہوتا وہ دن بھر روزے کی تلخی
کمال صبر و استقامت سے برداشت
کرتا ہے تو انفرادی کے وقت
اس کی دعا قبول ہوتی ہے حضور
صلی اللہ علیہ وسلم نے فرمایا۔
نوافل کی ادائیگی اس مہینہ میں
فرائض کے برابر ثواب کی سعادت
سے ہمکنار کرتی ہے تو فرائض کا
سلسلہ ستر گنا تک بڑھ جاتا ہے
ان فضائل کے ساتھ آپ نے یہ
بھی فرمایا کہ خبردار بعض روزہ دار
ایسے ہوتے ہیں کہ بھوک و پیاس
کے سوا کوئی چیز انہیں نصیب
نہیں ہوتی اور بعض شب بیدار
تواذیح پڑھنے والے ایسے ہوتے
ہیں کہ رات آنکھوں میں کاٹی
باقی پلے کچھ نہ پڑا اور محروم
کے محروم رہے یہ وعید امس
لوگوں کے لئے ہے جو روزہ دار
جس کا احاطہ مشکل ہے۔ یہ سچ یہ
ہے کہ یہ عبادت و بندگی کا میرا
ہے۔ جس کی ہر رات شب برات

پاکستان کی ایک مسیحی تنظیم کے سروے
کے مطابق اقلیتوں کے نام پر حاصل
کی گئی ساٹھ (۶۰) فیصد شراب مسلمان
استعمال کرتے ہیں۔ ملک میں شراب
کے استعمال میں مسلسل اضافہ ہو رہا
ہے سرکاری ذرائع کے مطابق پچھلے
مالی سال ۸۳-۱۹۸۲ء میں ایک کروڑ
بارہ لاکھ کی شراب درآمد کی گئی جبکہ
سابقہ سال میں اس سے کہیں کم تھی۔
جو اس بات کا واضح ثبوت ہے کہ
شراب کے استعمال اور استعمال کرنے
والوں کی تعداد میں مسلسل اضافہ ہو
رہا ہے۔

حکومت نے اقلیتوں کے لئے
شراب کی فروخت کے لئے جو لائسنس
دے رکھے ہیں اس کی آرٹیں شراب
کا کاروبار کھلے عام کیا جا رہا ہے۔
اور مسلمان بھی بڑی آسانی سے شراب
حاصل کر لیتے ہیں۔ حالانکہ پاکستان میں
بسنے والی کسی بھی اقلیت کے مذہب
میں شراب حلال نہیں۔ اور اقلیتی فرقے
اور رہنما بھی متعدد بار مطالبہ کر چکے
ہیں کہ ملک میں مکمل امتناع شراب کے
قوانین نافذ کئے جائیں لیکن بیوروکریسی
میں موجود بعض عیاش فطرت اور شرابی
افران مکمل امتناع شراب کے سلسلے
میں رکاوٹ ڈال دیتے ہیں۔

شراب اور دیگر منشیات جس
تیزی سے نوجوان نسل کو اپنی لپیٹ میں
لے رہی ہیں، وہ انتہائی نشوونما
ہے۔ ہوٹلوں اور دیگر جگہوں پر شراب

بقیہ : حدیث نبوی

اور سانویں اور آخری بات ہمارے
امام وفائدہ انبیاء و معصومین کے خاتم
محمد عربی صلی اللہ علیہ وسلم نے یہ بتائی
کہ شریف، نیک نفس، پاکباز اور پاک
طینت عورتوں پر ہمت لگانا۔ بیزم
بے حد سنگین اور اخلاقی بے راہ روی
کے اعتبار سے اپنی مثال آپ ہے۔
اخلاقی رکاوٹ کے نقطہ نظر سے اس
سے بڑھ کر کوئی جرم نہیں اور قرآن
ایسے لوگوں کے لئے صرف ۸۰ دتے
سزا کے طور پر تجویز کرتا ہے بلکہ ایسے
لوگوں کو ہمیشہ کے لئے فاسق اور
مردود الشہادت قرار دیتا ہے۔

محترم سامعین اللہ تعالیٰ کے کروڑوں
درود و سلام ہوں ہمارے محسن امام
وفائدہ پر جس نے ایک ایک چیز کھول
کر ارشاد فرمائی۔ رب العزت اپنے کرم
بے پایاں سے اپنے محبوب نبی کے
توسط وظیفیل سے ہیں ان سات چیزوں
ہی نہیں بلکہ ہر اس جرم سے بچائیں
جو باعث ذلت و خواری اور ہلاکت کا
ذریعہ ہو اور ہمیں قرآن و سنت کی ہدایت
پر عمل کی توفیق دے۔

آیت کریمہ کی وجہ سے چونکہ
حضرت مدظلہ بیان نہیں فرماتے
اس لئے اس شمارے میں سے
مجلس ذکر شامل نہیں۔

بقیہ : عورتوں کا صفحہ

دن سے لے کر دس دن رات
جو خون آیا وہ حیض ہے اور
دس دن کے بعد والا استحاضہ ہے۔
۱۔ کسی عورت کو ہر مہینہ
چار دن حیض آتا تھا۔ اتفاق
سے ایک مہینہ میں پانچ دن
آ گیا اس کے بعد دوسرے مہینہ
میں پندرہ دن تو ان پندرہ دن
میں پانچ دن حیض کے شمار کئے
جائیں گے اور دس دن استحاضہ
کے، اور چار دن والی عادت
کا اعتبار نہ کیا جائے گا اور
یہ سمجھا جائے گا کہ عادت بدل
گئی۔ (باقی آئندہ)

حدیث نبویؐ، سات ہلاک کرنے والی چیزیں

بعد از خطبہ مسنونہ — محترم

سامعین حضور نبی مکرم رحمت دو عالم صلی اللہ تعالیٰ علیہ وآلہ وصحابہ وسلم کا ارشاد فرمایا ہے جسے حضرت الامام بخاری اور حضرت الامام مسلم قدس سرہما نے نقل کیا، اس میں آپ نے اپنی امت کو سات ایسی چیزوں سے بچنے کی تلقین فرمائی جو انسان کے لئے باعث ہلاکت ہیں۔ حدیث میں انہیں موبقات کہا گیا ہے جس کا ترجمہ یہی ہے یعنی ہلاک کرنے والی۔ صحابہ کرام علیہم الصلوٰۃ جو انسانیت کے جیتے جاگتے اور مثالی نمونے تھے اور جنہیں رمضان الہی کے حصول اور اللہ تعالیٰ کے عذاب سے بچنے کا ہر وقت خیال دامن گیر رہتا تھا، انہوں نے فوری طور پر سوال کیا کہ اسے ہمارے امام وفائدہ وہ چیزیں کیا ہیں جو انسانیت کے لئے باعث ہلاکت و تباہی ہیں؟ خدا را ان سے ہمیں جلدی آگاہ فرمائیں تاکہ ہم اپنا جائزہ لے سکیں۔

رسول محرم علیہ السلام نے بالترتیب وہ چیزیں ذکر فرمادیں جن کا اس وقت کسی قدر اختصار کے ساتھ بیان مقصود پہلی چیز آپ نے ارشاد فرمائی "اللہ کے ساتھ شرک کرنا" شرک قرآن

کے الفاظ میں ظلم عظیم ہے اور ایسا گناہ جو کبھی معاف نہ ہوگا۔ ہزاروں انبیاء علیہم السلام اسی گناہ سے بچانے کی غرض سے تنگ و دو کرتے رہے اور اس راہ میں صبر آزمائیاں برداشت کرتے رہے۔

شرک نام ہے اللہ تعالیٰ کی ذات و صفات میں کسی نوع سے کسی کو شریک کرنے کا، مثلاً کوئی اللہ کی اولاد ماننا شروع کر دے اس کو مختلف اجزا میں سے ایک جزو کہنا، عزت، روزی، اولاد، علم و شرافت، اختیار است، ہر جگہ کی موجودگی وغیرہ بھی باتیں اللہ تعالیٰ کے ساتھ مختص ہیں اور ان میں دراڑ پڑ جائے تو یہ شرک ہے اور جیسا کہ عرض کیا ناقابل معافی گناہ۔ کیونکہ غیبت ربانی اس بات کو برداشت نہیں کر سکتی۔ بقول حضرت بایزید بسطامی رحمہ اللہ تعالیٰ جب ایک عورت عارضی اور عطائی حسن کے باوصف اپنا شریک و سونگن گوارا نہیں کرتی تو اللہ تعالیٰ جو خالق حسن ہیں اور جن کا حسن ذاتی ہے وہ کیسے یہ برداشت کریں گے۔ پھر اس ضمن میں حضرت یوسف علیہ السلام کی وہ

بات نہایت عجیب ہے جو انہوں نے زندان مصر میں رفقاء جیل سے کہی۔ عذاب متفرقون خیر ام اللہ الواحد انفہار۔

ارباب متفرقہ اور کئی ایک خدا اچھے ہیں یا ایک زبردست قوت والا معبود والحقیقی، جس کے آستانہ سے ہر ضرورت پوری ہو جائے اور مل جائے۔ یاد رکھیں عقیدہ توحید اسلام کی وہ بنیاد ہے جس کی ذرا سی دراڑ اور کج پوری عمارت کی بربادی کا ذریعہ بن جاتی ہے۔ دوسری بات فرمائی جادو کرنا، کیونکہ اس سے مقصد دوسروں کو نقصان پہنچانا ہوتا ہے، یہ نرا پڑا شیطانی کام ہے، جس کے ذریعہ دوسروں کو اجاڑنا مقصود ہوتا ہے جو لوگ جادو ٹوٹنے کا کام کرتے ہیں اسلامی معاشرہ سے ان کا کسی قسم کا کوئی تعلق، قرآن کی تصریح کے مطابق وہ شیطانی برادری کا حصہ ہیں شیطان کے فیض و صحبت یافتہ ہیں، اور محمد عربی علیہ السلام کے منکر، اور جو لوگ ایسے بداندیش لوگوں کے پاس جائیں اور انہیں بیش قیمت فیس اور نذرانے دے کر کسی ایسی بات کے متنی ہوں وہ حدیث نبویؐ کے

کھائی، فحیر کی نماز نہ پڑھی۔ سو گئے، سارا دن غیبت، بدزبانی، چغلی کا شکار، پھر شام کو افطاری کا چکر اور نماز غائب۔ وہ روزہ کیا رنگ لائے گا۔ یہ پرے درجے کی ہستی ہے۔ اہل اللہ اور اکابر اسلاف نے رمضان میں محنتیں کیں ان سے کتابیں بھری پڑی ہیں۔ مثال کے طور پر حضرت گنگوہیؒ کے یہاں گیارہ مہینہ تک مجلس کے دو وقت ہوتے تھے ایک صبح کو ۹ بجے خواص کی دوسری عصر سے مغرب تک عوام کی۔ مگر ۲۹ شعبان کو یہ کہہ کر مصافحہ کر لیتے تھے کہ بھائی اب ایک مہینہ کو چھٹی ماہ مبارک کو بھی آدمی باتوں میں ضائع کر دے تو اس سے زیادہ ظلم کیا ہوگا۔ حضرت گنگوہیؒ کی ریاضت و مجاہدہ کی یہ حالت تھی، کہ دیکھنے والوں کو رحم آتا اور ترس کھاتے تھے۔ چنانچہ اس پیرانہ سالی میں جب کہ آپ ستر سال کی عمر سے متجاوز ہو گئے تھے۔ کثرت عبادت کا یہ عالم تھا کہ دن بھر کا روزہ اور بعد مغرب ۴ کی جگہ ۲۰ رکعت صلوٰۃ الاوابین پڑھا کرتے تھے جس میں تخمیناً ۲ پارے قرآن مجید سے کم تلاوت نہ ہوتی تھی پھر اس کے ساتھ رکوع اور سجدہ

اتنا طویل کہ دیکھنے والوں کو سہو کا گمان ہو۔ نماز سے فارغ ہو کر مکان تک آنے جلنے اور کھانا کھانے کے مکان پر پھرنے میں کئی پارے تلاوت کر لیا کرتے تھے۔ پھر مقصودی دیر بعد نماز عشا اور تراویح میں جس میں سوا گھنٹہ سے کم خرچ نہیں ہوتا تھا۔ تراویح سے فارغ ہو کر ساڑھے دس گیارہ بجے آرام فراتے اور دو اڑھائی بجے اٹھ کھڑے ہوتے تھے بلکہ بعض دفعہ خدام نے ایک ہی بجے آپ کو وضہ کرتے پایا۔

حضرت حاجی امداد اللہ صاحب کے متعلق حکیم الامتؒ نے کہ حاجی صاحب نے فرمایا کہ تمہاری تعلیم کے واسطے کہتا ہوں کہ یہ فقیر عالم شباب میں اکثر راتوں کو نہیں سویا۔ خصوصاً رمضان شریف میں بعد مغرب دو لڑکے نابالغ حافظ یوسف ولد حافظ ضامن صاحب اور حافظ احمد حسین میرا بھتیجا سوا سوا پارہ عشاء تک ساتے تھے بعد عشاء دو حافظ اور ساتے تھے اس کے بعد ایک حافظ نصف شب تک اس کے بعد تہجد کی نمازیں دو حافظ۔ غرضیکہ تمام رات اس میں گذر جاتی ہے۔ بہر حال اللہ سے جن کا تعلق صحیح ہوتا ہے ان کی آتش عشق اس ماہ میں بطور خاص بھڑک اٹھتی ہے رات مصلیٰ پر اور سارا دن تلاوت و تسبیح میں۔ سوتے ہیں تو برائے نام، کھاتے ہیں تو برائے نام۔ رات بھر سونا اور صبح و شام اتنا پیٹ بھر کر کھا لینا کہ سانس کی جگہ نہ رہے روزہ کے حقیقی فوائد سے محروم کر دیتا ہے۔

شعبان کی آخری تاریخ کو حضور صلی اللہ علیہ وسلم نے جو خطبہ دیا۔ اس کا تفصیلی ذکر انشا اللہ اس کے بعد آنے والے پرچے میں ہوگا وہ رمضان کے فوائد و برکات کا حسین خزانہ ہے۔ لیکن یہ بات ایک بار پھر بطور خاص پتہ باندھ لیں کہ خلوص اور دیانت اور تمام اعضا و جوارح کو اللہ کی مرضی کے مطابق گزار کر ہی کسی عبادت و نیکی کا حقیقی ثمرہ حاصل ہو سکتا ہے۔ رمضان کا استقبال ایسے حال میں کریں کہ ہمارا دل اپنے پیدا کرنے والے کی یاد سے پُر ہو، دل و دماغ کا ہر گوشہ اللہ کی طلب و رضا سے اٹا ہوا ہو۔ جب دل تجلی الہی کا مرکز ہوگا۔ اور زبان اس کی یاد سے تر ہوگی تو غیبت، چغلی، جھوٹ، مکر و فریب سے انسان محفوظ ہو جائیگا پھر روزہ ان رفعتوں کا باعث بنے گا کہ ملائکہ سلام کرنے آئیں گے۔ اللہ تعالیٰ اپنے حبیب پاک کے طفیل رمضان کے بہتر استقبال اور اس کی عبادت کے حق سے

نوجوانوں کے خطبہ

حضرت مولانا مفتی محمد نعیم صاحب لودھیانوی مرحوم

ہے مظلوم دنیا جو گھبرا رہی ہے
ہر اک در سے اب یہ ندا آرہی ہے
گھٹا ظلم کی ہر طرف چھا رہی ہے
وہ بدلی کفر کی بھی مُنڈ لا رہی ہے

اٹھو نوجوانو - اٹھو نوجوانو
بدل دو نظام زمانہ بدل دو

وہ صدیق اکبر کا عزم نبی ہو
وہ فاروق اعظم کا جذب ولی ہو
وہ نادر جیا مثل عثمان غنی ہو
وہ کدّار حیدر کا عزم جلی ہو

اٹھو نوجوانو - اٹھو نوجوانو
بدل دو نظام زمانہ بدل دو

فکر کو بدل دو - نظر کو بدل دو
مکیں کو بدل دو - مکاں کو بدل دو

زمین کو بدل دو - سماں کو بدل دو
فضا کو بدل دو - سماں کو بدل دو

اٹھو نوجوانو - اٹھو نوجوانو
بدل دو نظام زمانہ بدل دو

اٹھو کشورِ صدق کے تاجدارو
نظامِ شریعت کے تابندہ تارو
زمانہ کو جوشِ عمل سے اُبھارو
نکھارو - رُخِ زندگی کو نکھارو
اٹھو نوجوانو - اٹھو نوجوانو

بدل دو نظام زمانہ بدل دو
یہ سازِ مہن ، یہ ترانہ بدل دو

یہ قصہ بدل دو ، فسانہ بدل دو
یہ رسم و رہ کا فرانہ بدل دو

یہ سخت اور تاجِ شاہانہ بدل دو
اٹھو نوجوانو - اٹھو نوجوانو

بدل دو نظامِ نوبتہ بدل دو
بہاروں کی خاطر شراروں سے کھیلو

گلوں کے لئے خارزاروں سے کھیلو
بھنور میں بڑھو - تیز دھاروں سے کھیلو

فلک پر اُڑو - چاند تاروں سے کھیلو
اٹھو نوجوانو - اٹھو نوجوانو

بدل دو نظام زمانہ بدل دو
اٹھو نوجوانو - اٹھو نوجوانو

حقیقی والدہ کے ساتھ منہ کالا کرنے
سے زیادہ سنگین جرم ہے - جس کے
مکرب کو اللہ اور اس کے رسول سے
جنگ کی دعوت دی گئی اور بنایا گیا
کہ ایسا شخص چہرہ کی رونق سے محروم
ہو کر رہ جاتا ہے ، اس کا دل فساد
کا شکار ہو جاتا ہے اور خونخوار بھڑیا
بن کر رہ جاتا ہے - سود کی یہ
سنگینی ایک مسلم حقیقت ہے چاہے
وہ سماجی شکل میں ہو یا ان نام نہاد مذہب
و ترقی یافتہ شکلوں میں جو آج ہمارے
معاشرہ میں مروج و رائج ہیں - انہوں
نے انہیں "فکر چالاک یہود" سے
تشبیہ دی ، اس مصیبت سے نظامِ نہ
اختلال پذیر ہوتا ہے طبقاتی کشمکش
پیدا ہو جاتی ہے دولت کی گردش
جس کا قرآن نے حکم دیا پھر گھر کر ایک
مخصوص طبقہ میں مرکوز ہو کر رہ جاتی ہے -
اور یہ طبقہ عملِ سراؤں میں بیٹھ کر انسانیت
کا قاتل ، خونخوار درندہ اور وحشی بن
جاتا ہے - اخلاقی قدروں سے منہ موڑ
کر اللہ اور اس کے رسول کی ہر
ہدایت سے باغی ہو جاتا ہے - اس
کی نظر میں دولت ہی سب کچھ ہوتی
ہے اور وہ اس کے لئے اندھا
بہرا بن جاتا ہے -

پانچویں بات جو وجہِ ہلاکت
ہے وہ ہے یتیم کا مال کھانا - جسے
قرآن نے جہنم کی آگ پیٹ میں بھرنے
سے تشبیہ دی یتیم وہ دکھی انسان
ہے جو اپنے بچپن میں شفقت پوری

بقول محمد رسول اللہ صلی اللہ تعالیٰ علیہ وآلہ
و اصحابہ وسلم کے دشمن شمار ہوتے ہیں
اور جو آقا و سرکارِ دُشمن ہے اس کا سپیدھا
سادا ٹھکانہ جہنم ہے -

تیسری بات کسی ناحق جان کا
قتل کرنا ہے کیونکہ قرآن کے الفاظ میں
ایک انسانی جان کا قتل پوری انسانیت
کا قتل ہے ہاں وہ شخص جسے کسی جان
کے قتل کے عوض میں قتل کیا جائے وہ
درست ہے - درست ہی نہیں اسلامی
سوسائٹی کے لئے لازمی اور ضروری
ہے اور قرآن کے ارشاد کے مطابق اس
رسمِ قصاص میں پوری انسانیت کے لئے
زندگی کا سامان ہے و لکھو فی
القصاص حیاتہ -

دو جرم اور ایسے ہیں جن کے
جرم کو قتل کرنا ضروری ہے اور وہ دونوں
ہی قرآن و حدیث سے ثابت ہیں
ایک اسلام کے باغیانہ اخراجات و ارباب
اختیار کرنے والے کو دوسرے اس
بدکار کو جو شادی شدہ ہے -

ان جرائم کے علاوہ جس بے دردی
سے ہمارے یہاں انسانیت کا خون
ہوتا ہے اس کے کفر ہونے میں
کوئی شک نہیں - قرآن نے قصداً
کسی مسلمان کے قتل کو ابدی جہنم کا ذریعہ
بنایا اور حضور علیہ السلام نے جہاں
مسلمان کو گالی گلوں کو فتن

بنایا وہاں قتل کو کفر سے تعبیر کیا -
چونکہ باتِ سود خفا جو یہود کا
قومی جرم تھا جس کا ایک درہم اپنی

عورتوں کا صفحہ

عورتوں کے ضروری مسائل

استعداد قادی

حیض کے متعلق قرآن پاک

حیض، استحاضہ، نفاس کی پہچان

ہیں ہے :-

وَيَسْأَلُونَكَ عَنِ الْمَحِيضِ
قُلْ هُوَ أَشْنُ مَا لَكُم مِّنَ الْحَيَاةِ
الْعَالِيَةِ...

ترجمہ : اور لوگ آپ سے
حیض کا حکم پوچھتے ہیں۔ آپ
فرما دیجئے۔ کہ وہ گندی چیز ہے
سو تم لوگ حیض کے وقت عورتوں
سے علیحدہ رہا کرو جب تک
کہ وہ پاک نہ ہو جائیں پھر جب
وہ اچھی طرح پاک ہو جائیں تو
ان کے پاس آؤ جاؤ جس جگہ سے
م کو اللہ تعالیٰ نے اجازت دی
ہے۔ بے شک اللہ کو پسند آتے
ہیں گندگی سے بچنے والے۔

رپ ۲ - ۱۲ ع

حضور صلی اللہ علیہ وسلم

کا ارشاد ہے کہ (حیض) ایسی
چیز ہے جس کو اللہ تعالیٰ نے
آدم کی بیٹیوں کی تقدیر میں لکھ
دیا ہے۔ حیض والی عورت سے
مجاہمت شرعاً حرام ہے اور
اطباء نے اس حالت میں مجاہمت
کرنے کو بہت سے امراض کا
سبب بتلایا ہے۔

حیض، استحاضہ، نفاس کی پہچان

بہت سی عورتیں، حیض،
استحاضہ، نفاس ان تینوں میں فرق
نہیں جانتی۔ بعض عورتیں حیض و
استحاضہ دونوں کو ایک سمجھ بیٹھتی
ہیں اور اس مغالطہ کی وجہ سے
نماز چھوڑ دیتی ہیں۔ اس لئے ان
تینوں کا فرق سمجھ لینا ضروری ہے
تاکہ مغالطہ میں نماز چھوڑ دینے
کا گناہ سر پر نہ ہو۔

حیض : اس خون کو
کہتے ہیں جو ہر مہینہ پیشاب کی
راہ سے آئے۔ حیض کی حالت میں
عورت پر نماز روزہ معاف ہے
لیکن پاک ہونے کے بعد چھوٹے
ہوتے روزوں کی قضا کرنی ضروری

اور واجب ہے۔ یہ خیال اس
عبارت سے دل میں آسکتا ہے
کہ جب نماز کی قضا نہیں تو روزہ
کی قضا کیوں ہے ؟ تو اس کا
آسان جواب یہ ہے کہ غازی
تقریباً سال میں بہت سی قضا ہو
جاتی ہیں۔ اور روزے ایک سال
میں چند ہوتے ہیں۔ اس لئے نماز

کے مقابلہ میں ان کی قضا آسان
ہے۔ پھر یہ بھی بات ہے کہ
عورت کو ایک وقتی دوسری
قضا دو نمازیں پڑھنی پڑتی ہیں
کا ادا کرنا عورت پر دشوار
شاق ہوتا۔ اس لئے شریعت
روزوں کی قضا کا حکم دیا۔
استحاضہ : یہ بیاہ
ہوتی ہے جس کی وجہ سے غ
آنے لگتا ہے اس خون کا ک
نکسیر کے خون کی طرح ہے۔
استحاضہ کی حالت میں نماز،
معاف نہیں اور اسی حالت میں
نماز پڑھنے رہنا چاہئے۔ ای
عورت سے استحاضہ کے
صحبت کرنا بھی جائز ہے۔

نفاس : وہ خون
جو عورت کے بچہ پیدا ہو
کے بعد آتا ہے نفاس کی حا
میں عورت پر حیض کی طرح
پڑھنا روزہ رکھنا، تلاوت آ
کرنا سب منع ہے۔
حیض کے بارہ میں اطباء کی را
حیض وہ خون ہے جو

کی حالت صحت میں ماہ بہ ماہ
خارج ہوتا ہے۔ خون کا رنگ
سرخ یا سرخی مائل ہوتا ہے
جو منہ (جما ہوا) نہیں ہوتا اور
رحم و اندام نہانی کی دیگر رطوبت
ملنے سے اس میں تغیر اور بدبو
پیدا ہو جاتی ہے۔ حیض آنا
لڑکیوں میں بلوغ کی علامت قرار
پایا۔ ایام حمل میں خون حیض
جنین (بچہ) کی غذا اور ساخت
لحم و شحم میں کام آتا ہے۔ جو
خون زائد ہو وہ بعد وضع حمل
بطور نفاس خارج ہو جاتا ہے۔

حیض کی مدت

حیض کے ایام کی مدت
کم سے کم تین دن اور زیادہ سے
زیادہ دس دن سمجھی جاتی ہے
اس سے کمی زیادتی خرابی صحت
کی دلیل ہے بالعموم ۴۰ - ۵۰
برس کی عمر تک حیض آتا رہتا ہے
اور شاذ و نادر ۵۰ یا ۶۰ برس
کی عمر تک۔ (مصباح الحکمت
بحوالہ انوار الباری)

زمانہ حیض میں ضروری ہدایات

یاد رکھئے حیض کا
آنا عورت کی تندرستی اور
خوش قسمتی کی دلیل ہے کیونکہ
اس کے فتر سے طرح طرح
کی بیماریاں پیدا ہوتی ہیں۔

اس لئے اس زمانہ میں مجاہمت
سے قطعی پرہیز کرنا چاہئے ورنہ
خون زیادہ آنے لگے گا جو
ایک خطرناک مرض بن جائیگا۔
اسلام نے اس حالت میں
مجاہمت کو سخت ممنوع اور
حرام قرار دیا ہے۔ ۲۔ یہ حالت
حیض ٹھنڈی اور سرد چیزوں کے
استعمال سے احتراز ضروری ہے
حتیٰ کہ سرد پانی سے ہاتھ منہ
بھی نہ دھونا چاہئے۔ شربت،
چھاچھ، دہی، برف اور سرد و
ترش پھلوں سے پرہیز ضروری ہے
۳۔ اس زمانہ میں قبض کا ہونا
بھی بہت مضر ہے نیز جسمانی
صفائی کا خیال نہایت ضروری
ہے، کپڑے بھی صاف عمدہ استعمال
کئے جائیں۔ (۴) اچھلنا، کودنا،
دوڑنا، زینہ پر جلدی جڑھنا،
رخی دغم، غصہ وغیرہ بھی فتور
حیض کا باعث ہوتے ہیں۔
۵۔ ایام حیض میں غسل کرنا بھی
مضر ہے۔ اور جس طرح سرد
غذائیں ممنوع ہیں زیادہ گرم
اور محرک و تیز غذائیں بھی قابل
احتراز ہیں۔ مثلاً گوشت، چائے،
تیز و گرم مسالے۔ لہذا غذا معتدل
گرم تر اور سریع البضم ہونی چاہئے۔

حیض کے مسائل

حیض کی مدت کم سے کم

۲۔ خون آتے ہوئے ابھی
تین دن ہوئے لیکن تین راتیں
نہیں ہوئیں اور خون بند ہو گیا
تو یہ حیض نہیں بلکہ استحاضہ ہے۔
۳۔ حیض کے زمانہ میں
سرخ، زرد، سبز، خاکی، سیاہ
جس رنگ کا خون آئے۔ وہ
سب حیض ہے جب تک
گدھی سپید نہ دکھائی دے اور
جب بالکل سپید رہے۔ یعنی
خون کا داغ تک نہ آئے تو
حیض سے پاک ہو گی۔ اب غسل
کر کے نماز پڑھنی شروع کر دے۔
۴۔ نو سال کی عمر سے پہلے
اور پچپن برس کے بعد کسی کو
حیض نہیں آتا۔ نو برس سے پہلے
اگر خون آجائے تو استحاضہ ہے۔
۵۔ حمل کے زمانہ میں اگر
خون آجائے تو وہ حیض نہیں
بلکہ استحاضہ ہے۔

۶۔ کسی کو خون آنا شروع
ہوا کئی مہینے آتا رہا کسی طرح
بند نہیں ہوا تو خون آنے کے
(باقی ۱۴ ہیں)

بچوں کا صفحہ

دو بچوں کا مکالمہ رمضان المبارک کی آمد پر

استعدادی

شفاعت احمد: بھائی محمد عبداللہ! مبارک ہو رمضان المبارک کا مہینہ آ رہا ہے۔
محمد عبداللہ: بھائی شفاعت احمد! ماں رمضان المبارک کا مہینہ آنے ہی والا ہے آپ کو بھی مبارک ہو
شفاعت احمد: کیا آپ نے رمضان المبارک کی تیاریاں شروع کر دی ہیں؟
محمد عبداللہ: ہاں میں نے تو ابھی سے رمضان المبارک کی تیاری شروع کر دی ہے۔ کیونکہ حضور صلی اللہ علیہ وسلم کا ارشاد ہے۔ رمضان نیکیوں کا سیرن ہے۔ اس میں نوافل پڑھنے سے اللہ تعالیٰ فرضوں کا ثواب عطا فرماتا ہے۔ اور فرض نماز ادا کرنے سے ستر فرضوں کا ثواب عطا فرماتا ہے۔ اس لئے میں نے پانچ وقت کی نماز ابھی سے شروع کر دی ہے تاکہ رمضان آنے تک نماز کی عادت پڑ جائے اور

رمضان شریف میں بغیر کسی سستی کے پانچ وقت کی نماز ادا کر سکوں۔
شفاعت احمد: بھائی جان میں نے تو دو سال سے پانچ وقت کی نماز پڑھنی شروع کر دی تھی اور اب بھی نماز پڑھتا ہوں۔ آپ نے پہلے نماز کیوں نہیں شروع کی۔
محمد عبداللہ: بھائی جان! پہلے میں پابندی کے ساتھ نماز نہیں پڑھتا تھا سوائے ایک دو وقت کے۔ والد صاحب مجھے کہتے کہ بیٹا! ابھی تم بچے ہو تمہارے لئے نماز ضروری نہیں میں نے کہا اب تو میری عمر اب تیرہ سال ہو چکی ہے میرے سامنے حضور صلی اللہ علیہ وسلم کا وہ فرمان ہے کہ بچہ سات سال کا ہو جائے اس کو نماز کی تلقین کرو اور جب دس سال کا ہو جائے اس کو مار کر نماز پڑھاؤ۔ تو اس لئے میں نے پابندی کے ساتھ نماز ادا کرنا شروع

کر دی ہے۔
شفاعت احمد: بھائی جان! اس دفعہ تو رمضان المبارک میں گرمی بہت سخت ہو گی تو روزے کیسے رکھو گے؟
محمد عبداللہ: بھائی جان! گرمی کا اتنا بڑا مسئلہ نہیں دل میں انسان اگر ارادہ کرے تو گرمیوں میں روزہ رکھنا مشکل نہیں۔ ہمارے سامنے حضور صلی اللہ علیہ وسلم کی سیرت اور صحابہ کرام کے حالات ہمارے سامنے ہیں۔ کہ انہوں نے شدید گرمیوں کے موسم میں جنگ بدر کے موقع پر روزہ رکھ خدا کی تعزید کے لئے ہاتھ میں تلوار لے کر کفار کے ساتھ جہاد کیا جبکہ ہمیں گھر میں آرام و سکون کی سہولت حاصل ہے تو پھر کیوں نہیں ہم روزہ رکھ سکتے۔
شفاعت احمد: بھائی جان! نماز تراویح میں جب قاری صاب خدا کا کلام پڑھتے ہیں تو مجھ پر عجیب سی کیفیت طاری ہو جاتی ہے اور آپ کی اس

وقت کیا حالت ہوتی ہے۔
محمد عبداللہ: بھائی جان! جب قرآن پاک کی تلاوت ہوتی ہے تو مجھے یوں محسوس ہوتا ہے اللہ تعالیٰ کی خصوصی رحمت نازل ہو رہی ہے اور اللہ تعالیٰ کی رحمت کے فرشتوں نے ہمیں چاروں طرف سے گھیر لیا۔
شفاعت احمد: بھائی جان! آپ کا رمضان المبارک میں تراویح پڑھنے کا کیا خیال ہے؟
محمد عبداللہ: بھائی جان! اس دفعہ بھی میں نے ارادہ کیا ہے کہ نماز تراویح مکمل طور پر ادا کروں گا۔
شفاعت احمد: بھائی جان! ویسے افطاری کے وقت بہت مزا آتا ہے جب سامنے طرح طرح کے پھل اور دودھ سوٹا اور نمکین چیزوں میں سو سے اور پکڑے ہوتے ہیں گھر میں امی ابو اور میرے دوسرے بہن بھائی سب ہی دسترخوان بیٹھے ہوتے ہیں اس وقت افطاری کا ایک ایک منٹ بڑی مشکل کے ساتھ گزرتا ہے کیونکہ کھانے پینے کی چیزیں آنکھوں کے سامنے ہوتی

ہیں۔
محمد عبداللہ: بھائی جان! یہ سب باتیں ٹھیک ہیں ہمارے گھر بھی ایسے ہی افطاری کا انتظام ہوتا ہے لیکن افطاری سے قبل کا وقت افطاری کے انتظار میں نہیں گزارنا چاہئے۔ حضور اکرم صلی اللہ علیہ وسلم نے فرمایا۔ کہ افطاری کے وقت انسان جو دعا کرتا ہے اللہ تعالیٰ اس کی دعا کو قبول کرتا ہے۔ ہم تو افطاری سے پہلے مل کر دعا کرتے ہیں اور اس کے بعد روزہ افطار کرتے ہیں۔
شفاعت احمد: بھائی جان! مجھے نماز تراویح میں بہت نیند آتی ہے کبھی دائیں طرف کھڑے ہوئے نمازی پر ڈھولتا ہوں اور کبھی بائیں طرف۔ کیا آپ کو بھی ایسے نیند آتی ہے؟
محمد عبداللہ: بھائی جان! نہیں مجھے اتنی نیند نہیں آتی۔ آپ تو میرے خیال میں اتنا کھلیتے ہیں کہ سانس لینا بھی مشکل ہو جاتا ہوگا بہن تو بک سی افطاری کرتا ہوں اور نماز مغرب کے بعد تھوڑا سا کھانا کھا لیتا ہوں اس کا فائدہ یہ ہوتا ہے نماز میں نیند نہیں

آتی اور نہ سستی چھاتی ہے آرام سے نماز ادا کر لیتا ہوں۔
شفاعت احمد: بھائی جان! آپ سحری کس وقت کھاتے ہیں؟
محمد عبداللہ: بھائی جان! میں سحری آخری وقت میں کھاتا ہوں اور یہ ہی حکم ہے۔
شفاعت احمد: بھائی جان! میں تو سحری کھانے فوراً بعد مسجد میں نماز کے وقت تک قرآن پاک کی تلاوت کرتا ہوں اور پھر نماز ادا کرنے کے بعد کچھ دیر آرام کرتا ہوں پھر امی کے ساتھ کام کاج میں ہاتھ بٹاتا ہوں۔
محمد عبداللہ: بھائی جان! میں بھی ایسا ہی کرتا ہوں یہ عمل ہمارا بہت اچھا ہے۔ اللہ تعالیٰ ہمارے اس عمل کو قبول فرماتے اور ہمارے دوسرے بھائیوں کو بھی اسی طرح رمضان گزارنے کی توفیق عطا فرمائے۔
تلك عشرة كاملة

شرک ایک ظاہر یا باطن کا۔ ظاہر کا شرک تو بتوں کی پرستش کوئی ہے اور باطن کا شرک مخلوق پر بھروسہ کرنا اور ان سے نفع و ضرر کا سمجھنا ہے

تعارف و تبصرہ

تبصرہ کے لئے ہر کتاب کی دو جلدیں دفتر میں ضرور بھیجئے — مدیر

آتش کدہ ایران (سفرنامہ)

از : اختر کاشمیری

قیمت : ۳۵ روپے

ملنے کا پتہ : ندیم بک ٹاؤس ، پرانی

انارکلی لاہور

سرزمین ایران حضور نبی

مکرم رحمت دو عالم صلی اللہ تعالیٰ

علیہ وآلہ واصحابہ وسلم کی

پیدائش سے قبل دنیا کی بڑی

طاقتوں میں شمار ہوتی۔ یہاں کا

حکمران خود سر تھا، مغرور تھا،

جفاکیش تھا۔ وہ اور اس کی

رعایا آگ کو پوجتی اور ایسی ایسی

حرکات کرتی کہ ان کا بیان شرف

کے منافی ہے۔ اللہ کے معصوم نبی

نے سچ میں شاہان عالم کے

ساتھ اس ملک کے حکمران کو بھی

خط لکھا اس نے نشہ اقتدار میں

نامہ نبوی کو پھاڑ ڈالا۔ آسمان

سے اس کی سلطنت کا غرور

خاک میں ملانے کا فیصلہ ہوا۔

دوسرے خلیفہ راشد سیدنا عمر

فاروق اعظم رضی اللہ تعالیٰ عنہ

کے زمانہ میں یہ سرزمین اسلام

کی آغوش میں آگئی۔ لیکن

یہاں کے شاہی خاندان اذران

کے گماشتوں کا طرز عمل ایسا تھا

جس سے نفاق کی بو آتی تھی۔

ادھر یمن و صغنا اور مدینہ کے

یہودیوں اور منافقین کا انہیں

تعاون حاصل ہو گیا اور انہوں

نے ملی جھگت سے حضرت عمرؓ کو

شہید کر دیا۔ حضرت عثمانؓ کے

دور میں فتنہ سامانی کی تا آں کہ

اپنے مدوح (جنہیں وہ اپنا مدح

کہتے حالانکہ فی الحقیقت ان سے

ان کا تعلق نہ تھا) یعنی سیدنا

علیؓ کو شہید کر کے کچھ عرصہ بعد

کربلا کے نام سے جو داستان بنا

تو وہ مستقلاً امت کے گلے کا

ہار اور فتنہ کا سبب بن گئی۔

اور اس نے اب تک دنیا کو

چین سے بیچنے نہیں دیا۔

یہ سرزمین فی الحقیقت فتنوں

کی سرزمین تھی، رفق و با

کا خمیر اور اس فتنہ کی نشوونما

تو یہاں ہوئی ہی۔ خلق قرآن اور

اعتزال جیسے فتنوں کو خام مواد

اور بنیادی علمبردار یہاں سے

بیشر آتے اور معلوم ہوتا ہے

کہ امریکہ کا سی۔ آئی۔ اے اور

روس کا کے۔ بی۔ جی تو ایرانیوں

کا مستقل پروردہ اور شاگرد ہے

کہ عالم اسلام کی بڑی بڑی

حکومتوں کا زوال ایرانیوں کا

ہی مرمون ہے کہ انہوں نے پیہم

سازشیں کر کے ہر حکومت کا

تیا پانچہ کیا۔ اپنی حکومت کا

خواب دیکھتے دیکھتے پریشان ہو

ہو جاتے تو منفی طرز عمل پر

اتر آتے اور اسلام و ملت اسلامیہ

کے قلب میں خنجر پیوست کر دیتے

بنو امیہ، بنو عباس، مغلیہ وغیرہ

حکومتوں کی تاریخ لازوال اسی

طبقہ نابینا کے سبب مرتب ہوئی

اور اب آکر اپنی حکومت کا

خواب بھی خمینی کی شکل میں

پورا ہو گیا۔ بین الاقوامی

گماشتے آپس میں مدد و معاون

ہو گئے۔ خمینی صاحب خیر سے

انقلاب کے علمبردار قرار پاتے

ایک مخصوص طرز فکر کے لوگوں

نے اس انقلاب کو اسلامی انقلاب

کا نام دیا اور دئے جا رہے

ہیں۔ یہاں اس فکر کی ترجمانی

مودودی صاحب مکرم کی جماعت

ہے۔ اس جماعت کے بعض

اہل قلم نے خدا غوثی اور مسئولیت

آخرت سے بے نیاز ہو کر خمینی

صاحب کے انقلاب کو جس طرح

سراٹا ہے وہ غایت درجہ افسوس

ہے۔ ایک خالص شیعہ انقلاب

جس کی بنیاد تحریف قرآن، صحابہ

دشمنی، معصومیت امہ جیسے افکار

ہیں۔ وہ کیونکر اسلامی انقلاب

ہو سکتا ہے؟

عام اخبار نویس اور دوسرے

لوگ حتیٰ کہ حکومت تک مصلحت

کوشیوں کا شکار ہیں۔ سفارتی

نمائندے اور خمینی صاحب کے

ذاتی نمائندے کراچی سے جھنگ

تک فتنوں کا باعث بن چکے

ہیں لیکن کوئی مس سے مس

نہیں ہوتا۔ اللہ بھلا کرے

ہمارے نوجوان عالم، ادیب،

صاحب قلم اور صحافی اختر کاشمیری

صاحب کا۔ انہوں نے

آتش کدہ ایران کے ذریعہ ایرانی

انقلاب کے خباثت سے ہوائ نکال

دی ہے۔ اختر صاحب کے

قلم کی کاٹ، دلائل کی پختگی اور

تحریر کے بانگپن سے ایک دنیا

واقف ہے۔ خدا م الدین

سے چٹان تک متعدد ہفت روزہ

رسائل اور جنگ جیسے قومی اخبار

کے صفحات ان کے قلم کی رعنائیوں

کے گواہ ہیں۔ انہوں نے ہر

مصلحت سے بالا ہو کر ایک سچے

مسلمان اور ایک مخلص پاکستانی کی

طرح ایران کی ذہنیت، وہاں

کے انقلاب کی چیرہ دستیوں اور

سفایکوں کا پردہ چاک کیا ہے۔

اندرونی کہانیوں کا ایک طویل

سلسلہ اس نہایت خوبصورت کتاب

میں آپ کو نظر آئے گا۔

ایرانی چہروں کی کالک

کتاب کے ٹائٹل کا عنوان بن

گئی ہے۔ اور تن کتاب کی ایک

ایک سطر اختر صاحب کی جرأت

و بہادری اور بے باکی کا مندرجہ

ثبوت ہے۔ معلوم ہوتا

ہے کہ قرون ادنیٰ کا کوئی مجاہد

قادسیہ کے میدان میں ایرانیوں

سے نبرد آزما ہے۔

ہمیں امید ہی نہیں یقین

ہے کہ ہر باشعور سنی مسلمان اس

کتاب کو اولین فرصت خرید کر

اس کے مندرجات سے آگاہی

حاصل کرے انہیں آگے پھیلا دیں گے

تاکہ امت مسلمہ مجوسی ذوق و مسلک

کے لوگوں کی فتنہ سامانی سے

محفوظ رہ سکے۔

مہران (سندھی) فہرست نمبر

ایڈیٹر: نفیس احمد شیخ

ناشر: سندھی ادبی بورڈ جام شورو

حیدر آباد (سندھ)

ننگران: مولانا غلام مصطفیٰ قاسمی،

(شاگرد رشید مولانا عبد اللہ سندھی)

ناشر: سندھی ادبی بورڈ جام شورو

حیدر آباد (سندھ)

صفحات: ۲۶۶

قیمت: ۱۵ روپے

تحقیقات و تصنیف کا کام

کئی مرحلوں سے گزرتا ہے۔ پہلا

مرحلہ موضوع کی تلاش ہوتا ہے

دوسرا مرحلہ مآخذ کی جستجو، تیسرا

مرحلہ مواد کی فراہمی اور اس کے

بعد مطالعہ اور افکار و نتائج۔

مطالعہ کی تالیف و تدوین کا

آخری مرحلہ پیش آتا ہے۔ لیکن

یہ بات بڑے تعجب کی ہے کہ

ہمارے ہاں کسی ریسرچ اسکالر کی

رہنمائی کے لئے کوئی نظام موجود

نہیں ہے۔ ابتدائی مراحل سے عہدہ

براری میں رسائل و جرائد کے ایڈیٹر

علوم و فنون کے موضوع اور فہرستیں

اور قاموس الکتب نہایت مفید

ثابت ہوتی ہیں لیکن اس طرف

بہت دیر میں توجہ کا آغاز ہوا۔

اردو میں کام کا آغاز پہلے

ہوا۔ انجمن ترقی اردو پاکستان

کراچی تو اس میدان میں سبقت

کی مخطوطات، مطبوعات کی فہرستیں

قاموس الکتب کی متعدد جلدیں اور

ہر ماہ شائع ہونے والے علمی و

تحقیقی مضامین کے اشاریوں کی ترتیب

کا سلسلہ شروع کیا۔ اس کی فتوحات

برابر جاری ہے اور سبقت بالآخر
اعلمی کا سلسلہ برابر جاری ہے۔
اردو کے بعد پاکستان کی زبانوں
میں سندھی زبان میں کام کا آغاز
ہوا اور اگرچہ اس آغاز کو بہت
مدت نہیں گزری لیکن متعدد کیشلاں
ڈاکٹر زبان اور ڈکشنریاں مرتب
کی جا چکی ہیں جو علمی و تحقیقی کاموں
میں زمیروں اسکالروں کے لئے
بہترین مدد و معاون ہیں۔

اب اسی قسم کا ایک اور
کام سندھی ادبی بورڈ کے سہا
مجلہ علمی و ادبی "مہراں" کے ۲۵
سال (۱۹۵۵ء تا ۱۹۸۰ء) کے
شماروں کے مضامین نظم و نثر کا
ایک جامع اشاریہ بنا دیا ہے۔ یہ
اشاریہ علم و تحقیق کے شائقین کی
ہر مرحلے میں رہنمائی کرے گا۔

مہراں سندھی زبان کا واحد
علمی ادبی اور تحقیقی رسالہ ہے۔
اس کی احاطت سے بڑے بڑے اہل
قلم وابستہ رہے ہیں۔ بہراں نے
تاریخ ادب، ثقافت وغیرہ میدانوں
میں ملکی اور غیر ملکی اور سندھی اور
غیر سندھی ادب کا بہت بڑا ذخیرہ
فراہم کر دیا ہے۔ اس لئے کسی
موضوع پر تحقیق و تصنیف کرنے
والا کوئی شخص مہراں سے استفادے
سے رنج نہیں پھیر سکتا۔ سندھی
ادبی بورڈ کی یہ بہت بڑی خدمت
ہے۔

یہ انڈکس یا اشاریہ پروفیسر
نثار اللہ مجاہد نے مصنف دار اور
موضوع وار دو طرح سے مرتب
کر کے تحقیق و تصنیف کی راہ
آسان کر دی ہے اور ایک بہت
بڑی رکاوٹ کو دور کر دیا ہے
اس پر "نقش و نگار مہراں" کے
عنوان سے مقدمہ ڈاکٹر ابوسلمہ
شاہجہاںپوری کے قلم سے ہے۔
جس میں اشاریہ کی اہمیت کی
وضاحت کے ساتھ مہراں کی علمی
ادبی خدمات اور سندھی ادبی بورڈ
کے تاریخ ساز کردار پر بھی روشنی
ڈالی ہے۔

سندھی ادبی بورڈ کے
چیرمین اور مہراں کے نگران مولانا
عبید اللہ سندھی رحمہ اللہ علیہ کے
شاگرد سندھ کے مشہور عالم دین
اور علوم ولی اللہی کے ماہر و غوام
مولانا غلام مصطفیٰ قاسمی ہیں جو
شاہ ولی اللہ سوسائٹی کے بھی ڈائریکٹر
ہیں اور بورڈ کے سیکرٹری سندھی
زبان کے مشہور ادیب غلام ربانی
آگرہویں۔ اگر سندھی ادبی بورڈ
اپنے کتب خانے کے نہایت نادر
نایاب مخطوطات کا کیشلاٹ بھی
شائع کر دے تو یہ علم و ادب
کی بہت بڑی خدمت ہوگی۔
بورڈ کے کتب خانہ میں اردو،
عربی، فارسی اور سندھی کے تقریباً
چھ سو مخطوطات ہیں اور بہت

سے ایسے اہم اور تاریخی مخطوطے
ہیں جن کے نسخہ ثانی دنیا کی کسی
لائبریری میں موجود نہیں۔

بقیہ : ادارہ

ایسے "اجتہاد" کی شرعاً اجازت
نہیں دی جا سکتی ہے اور نہ
ہی اس تحریف و تبدل کو
"اجتہاد" کا نام دیا جا سکتا ہے
بہر حال علماء کرام اور
فقہائے امت کو اس مسئلہ کے
دونوں پہلوؤں پر نظر رکھتے
ہوئے کوئی ایسی دینی راہ
اختیار کرنی چاہئے کہ نہ تو
اجتہاد کی ضرورت سے انکار کے
ذریعہ جدید مسائل کو لائیکل بنا کر
اسلامی نظام کے نفاذ میں رکاوٹ
کھڑی کی جا سکے اور نہ ہی
جدت پسند ذہن "اجتہاد" کے
مقدس نام کو تحریف و تبدل
کا ذریعہ بنا سکے۔

پاکستان بھر میں
تمام چھوٹی بڑی مساجد میں
خدام الدین
پہنچانے کے لئے
مخلص اور دباوند کارکنوں کی ضرورت ہے
کیبش مشغول

نعرہ تنہا

محمد رسول اللہ

آج ضرورت ہے اس سے پہلے نہ تھی۔ پاکستان کے بیرونی اور اندرونی حالات
کا تقاضا ہے کہ سب مسلمان اپنے اختلافات ختم نہیں کر سکتے تو کم از کم ضرور کر دیں۔
غیر متفقہ نوہ باتری سے ایک دوسرے کے خلاف نفرت بڑھتی ہے اور اختلافات
کی بیخ وسیع ہو کر اختلافات کو مزید ہوائے کاسبب بھی بنتی ہے۔ مرزا یوں کو غیر مسلم
قرار دینے جانے کے مسئلے نے سب مسلمانوں کو یکجا کر دیا ہے۔ دیوبندی، بریلوی شیعہ
اور اہل حدیث علمائے کرام میں اس وقت قابل رشک اتفاق اور ہم آہنگی ہے۔ خدا کرے
سب مسلمانوں کا یہ اتحاد ہمیشہ کے لئے قائم دائم ہو جائے اور وہ باہم رواداری سے کام
لے کر متنازعہ فیہ مسائل حل کریں۔ علمائے کلام کے لئے یہ سہری موقع ہے کہ مسلمانوں
کو متحد کرنے کی کوشش کریں۔

مسلمانوں کو متحد کرنے اور ان کے باہمی اختلافات کم کرنے کے لئے میں تجویز
کرتا ہوں اور اس کا آغاز رسول اللہ صلی اللہ علیہ وسلم کے مقدس اور مبارک نعرہ
رسالت سے کیا جائے۔ نعرہ رسالت کے جواب میں یا رسول اللہ کی جائے۔
محمد رسول اللہ اپنا لیا جائے۔ محمد رسول اللہ کہنے سے حضرت محمد کی شان بیان ہوتی
ہے نعرہ تکبیر۔۔۔ اللہ اکبر جس توحید کا ذکر ہے تو نعرہ رسالت۔۔۔ محمد رسول اللہ میں
رسالت کا توحید اور رسالت پر ایمان ہی مسلمانوں کی بنیاد ہے۔ دیوبندی حضرات سے
گٹھارتش ہے کہ وہ اس نعرہ کو اپنائیں اور بریلوی حضرات سے التجا ہے کہ وہ نعرہ رسالت
میں تسلیم کر کے بہتر نعرہ اختیار کریں تاکہ متغی عقیدہ والوں میں نعرہ تکبیر کے ساتھ ساتھ
نعرہ رسالت بھی مشترک بن جائے۔ والسلام

دعوت الرحمن واہ کینٹ ۲۱/۵/۸۴ ایف

ایکٹ و خریدار حضرات متوجہ ہوں
ادارہ آپ کے ایڈریس نے چھپواریا
ہے۔ ہذا جس کسی نے پتہ تبدیل کرنا ہو وہ
فوری طور پر اطلاع دے۔ (نیچر)

مکرمی دھرمی جناب مدیر صاحب ہفت روزہ خدام الدین لاہور!
السلام علیکم۔ دنیا کی مختلف قومیں جنگ و جدل کے وقت اپنی بہادری اور
اور جوش و خروش کے اظہار کے لئے اپنی اپنی روایات کے مطابق مختلف قسم کے
نعرے بند کرتی رہی ہیں۔ قرون اولیٰ کئے مسلمان جہاد کے لئے جاتے وقت اور
جہاد کرتے ہوئے نعرہ تکبیر بلند کیا کرتے ہیں اور اکیلے بھی جگہوں میں ایسا ہی ہوتا ہے
نفروں کی حقیقی جگہ ویسے بھی میدان جنگ میں ہوتی ہے
برصغیر پاک و ہند کے مسلمانوں میں مذہبی فرقہ بندی دوسرے مسلم مالک سے
زیادہ ہی ہے مختلف پیدائش بھی اسی خط میں پیدا ہو کر فروغ پا چکی ہیں اپنی حالات
اور باہمی مذہبی اختلافات نے مسجدوں، جلسے جلوسوں اور مذہبی اجتماعات میں
نعرہ بازی کو جنم دیا ہے یہاں پر ان جگہوں میں نعرہ بازی کا زیادہ تر مقصد کسی مقرر
کو اس کی اچھی تقریر پر داد دینا اور دوسرے فرقے کے لوگوں کو اپنا جوش و خروش دکھانا
ہوتا ہے۔ حالانکہ مساجد میں نعرہ بازی آداب مساجد کے بھی خلاف ہے۔

اہل سنت والجماعت کے دونوں فرقے دیوبندی اور بریلوی جو دونوں ہی
اپنے آپ کو حضرت امام ابوحنیفہؒ کا پیروکار کہتے ہیں نعرہ تکبیر اللہ اکبر پر متفق
ہیں اور نعرہ تکبیر ان کا مشترکہ نعرہ ہے مگر نعرہ رسالت۔۔۔ "یا رسول اللہ" میں اختلاف
ہے۔ بریلوی حضرات کو جتنا یہ نعرہ مرغوب ہے دیوبندیوں کو اس سے اتنی ہی
پرہیز ہے۔ دونوں فرقوں کے اس نعرہ پر حقیقی اختلاف کو نظر انداز کر کے دیکھا جائے تو
نعرہ رسالت کا جواب یا رسول اللہ کچھ بامقصد اور بامعنی نظر نہیں آتا۔ نعرہ تکبیر
کے جواب میں اللہ اکبر کہا جاتا ہے جو اپنے عظیم معنی رکھتا ہے۔ اس میں اللہ تعالیٰ کی
پڑائی کا ذکر ہے مگر نعرہ رسالت کے جواب میں یا رسول اللہ کہنے سے نہ ہی تو کوئی
عبادت ہوتی ہے اور نہ ہی رسول اکرم حضرت محمد مصطفیٰؐ کی کوئی شان بیان ہوتی
ہے۔ بار بار یا رسول اللہ "یا رسول اللہ" کہہ کر حضرت محمد صلی اللہ علیہ وسلم کو پکارا تو
جاتا ہے۔ مگر اس کے بعد ان سے کوئی گزارش نہیں کی جاتی انہیں کوئی تکلیف نہیں
بتائی جاتی جس سے انہیں پکا ثناء یعنی ہو جاتا ہے۔ یہی حال بریلوی حضرات کے
دوسرے نفروں کا ہے۔

مکرمی! دنیا کے اسلام خصوصاً پاکستان کے مسلمانوں کو جس قدر اتحاد و اتفاق ملے